



شعري ٽولگه

# ستا لاهما

STA LA GHAMA

ڊاڪٽر ايمل ارمان

1400 لهرديز لمرينز كال | ٽمي



## د کتاب ځانگړنې:

د کتاب نوم: ستا له غمه ( لومړۍ شعري ټولگه )  
شاعر: ډاکټر ایمل ارمان  
اوډنه او سمونه: سید فریدون میاخیل  
دیزاین: عارف بېکران  
چاپ کال: ۱۴۰۰ لېږدیز لمريز/۲۰۲۲ زېږدیز  
چاپ شمېر: ۲۰۰۰ ټوکه

برېښنالیک: [eamalarman@hotmail.com](mailto:eamalarman@hotmail.com)  
د اړیکو شمېره: ۰۷۹۹۸۵۱۶۳۶

## ډالی

خپلو گرانو هېوادوالو ته چې تل یې د گران هېواد ناخوالو او ستونزو له غمه اوشکې تویې کړې دي او د یو آرام، سوله اییز او هوسا ژوند له خونده او نعمته یې برخې پاتې شوي دي.

ستاسې ارمان

۱۴۰۰ لېږدیز لمريز | ژمی  
کابل افغانستان

## شعرونه

۳۲	.....	وطن
۳۳	.....	مینه
۳۴	.....	د ښکلا ښار
۳۵	.....	غزل
۳۶	.....	غزل
۳۷	.....	هېواد
۳۸	.....	خاوره
۳۹	.....	غزل
۴۰	.....	وطن
۴۱	.....	غزل
۴۲	.....	غزل
۴۳	.....	غزل
۴۴	.....	غزل
۴۵	.....	خاونده څنگه هېر کړم؟
۴۷	.....	ځوان
۴۷	.....	جادو
۴۸	.....	تیندکونه
۴۹	.....	د گلونو هار
۵۰	.....	غزل
۵۱	.....	ستومانه
۵۲	.....	ورزش
۵۳	.....	منفکان
۵۴	.....	معین صیب
۵۵	.....	گذران
۵۶	.....	احساس
۵۶	.....	سکون
۵۶	.....	نصیبونه
۵۷	.....	غمونه
۵۸	.....	حالات
۵۹	.....	ژوند
۵۹	.....	جانان
۵۹	.....	درمان
۶۰	.....	زندگي
۶۰	.....	پرهېر
۶۰	.....	ښکلي
۶۱	.....	مشوره
۶۳	.....	خاونده هېر به نشي
۶۵	.....	افغانستان
۶۶	.....	ملگری
۶۷	.....	اخبري خبره

پاڼه	سرليک
الف	د شعر خوږې خبرې
ز	شعر دلپذيرترين بيان آدمی
ی	د دېکوماتور په حېث
ک	سرليکنه
۱	اسلامي نظام
۲	رنا
۳	فکرونه
۴	ناقرار قلم
۵	د تکيرونو ښار
۶	بختوره روژه
۷	خاونده بيا که راشي
۹	افسوس
۱۰	څه چل شوی
۱۱	سترگې
۱۲	لېونی عشق
۱۳	پتنگ
۱۳	نن
۱۳	وصال
۱۴	وعده
۱۴	يقين
۱۴	غم
۱۵	عشق
۱۶	غزل
۱۷	بی غمه ناصح
۱۸	پوښتنه
۱۹	ښکلي
۲۰	د زړه تسل
۲۱	غزل
۲۲	قافله
۲۳	د اشنا سفر
۲۴	ښاغلی
۲۵	غزل
۲۶	ټاټېټېک
۲۷	سپينه سپينه
۲۸	مزل
۲۹	ښکلی اشنا
۳۰	عدل او انصاف
۳۱	غزل

## د شعر خوږې خبرې

دا چې مونږ او تاسې ټولنه کې ژوند کوو، نو اړتیا ده چې باېد د فکرونو ترجماني مو وشي. کومو ټولنو چې د پرمختګ په لور قدمونه ګرځي، نو ادب یې هم وده کړې ده.

ادبیات په خپله نه دي رامنځته شوي، ځکه لومړی وګړي او بیا ټولنه رامنځته شوې ده. کله چې د ټولني انځورګري د یوې انځورګري آلې له لارې ترسره شوه، نو د ادبیاتو په نوم یاد شول، ټولنيزې ناخوالي او نېکمرغی یې خپله غېږه کې راوغښتې، ځکه ادبیات د ژوند سرچینه وګڼل شوه، شاعر او لیکوال ټولنيزو ناخوالو ته ځیر پاتې وو، د ډیوي په څېر یې ځان وسپړه، خو د ټولني درد یې څرګند او درملنه یې ورته د شعر او قلم په ژبه پېل کړه، چې خورا ښکلې پاڼه یې درلوده.

د شعر او شاعرانو په اړه خلک بېلابېل فکرونه لري، خو پرمختللو ټولنو کې شاعر ته د ولس ژبه او ژباړونکی وايي، د نړۍ هر هېواد او هر پېر کې داسې شاعران پاتې شوي دي چې شعرونه یې د کاني کرښې بلل شوي او په زرينو ټکو لیکل شوي دي، همدا لامل دی چې د نړۍ پوهان یې هم په اړه چې پاتې نه دي او په وړاندې یې خپل فکر او دريځ څرګند کړی دی.

سوال دا دی، چې شعر څه ته وايي؟

شعر عربي کلیمه ده، د عبراني ژبې له شیر اخیستل شوې چې د سندرې په مانا ده، خو ادب پوهنه کې نازک خیالی ته شعر وايي او همدارنګه هر هغه کلام چې هنري ارزښت ولري، شعر دی.

د نړۍ ډېری پوهانو د شعر په اړه خپل نظرونه څرګند کړي دي، راځو لومړی د اسلام د ستر لارښود حضرت محمد (ﷺ) سپېڅلې وینا ته مخ وړ اړوو چې د شعر په اړه یې کړې ده:

**(خپلو بچیانو ته شعر ور زده کړئ، شعر یې ذهن پراخوي او زورتیا وربښي.)**

ارسطو هم د شعر په اړه وايي: «شعر هغه وینا ده چې زړه کې هیجان پیدا کوي.» ډېری نور پوهان د شعر په اړه بېلابېل نظرونه څرګندوي، څوک وايي هغه موزون کلام دی، چې د انسان په احساساتو او عواطفو کې خوځښت راولي... ځینې نور بیا وايي هر کلام چې دغه کار کولی شي وزن او قافیه ولري... خو د پښتو ژبې د نثر او شعر ستر ادیب او د هېواد د ختیځې سیمې ځلانده ستوری خدای بڅښلی گل پاچا الفت بیا وايي نه! هر څه چې په زړه تاثیر وکړي شعر دی.

شعر او شاعرۍ کې وزن او قافیه ته ډېره پاملرنه کېږي او باېد چې وشي، وزن شعر کې د څپو د شمېر په مانا دی، خو په رښتیا هم که شعر د سمندر سره تشبیه کړو، نو تېروتنه به مو نه وي کړې، ځکه شعر لکه سمندر دی او د سمندر د څپو شمېرنه ساده خبره نه ده، پوهه او وړتیا غواړي، په همدې بنسټ که شعر کې د څپو شمېر په ښه توګه ترسره شوی وي، نو له هرې څپې

به یې لکه د سمندر د څپو د شور په څېر ځانګړی خوند واخلو.

د شعر ژبه د نثر له ژبې بېخي جلا ده او له بلې هرې ژبې خوږه او زړه راښکونکې ده، همدا لامل دی چې شعر زړه او مغز کې زر ځای نیسي، په اسانۍ سره یادېږي او تر ډېره په یاد پاتې کېږي، خو د دې سره سره د شعر ویل ځانته ځانګړې پوهه، ذوق او علاقه غواړي. شاعر چې د ټولني روحاني درملنه کوي خپل خیال شعر کې په خپل فکر او ژبه نورو وګړو ته وړاندې کوي، چې هر څوک ترې د خپلې ادبي پوهې او فکر پر بنسټ مانا اخلي او څوک چې په کوم لوري ترې مانا اخلي دا د هغه ادبي فکري وړتیا او ذوق پورې اړه لري، مګر کېدی شي چې شاعر شعر په یوه موخه لیکلی وي، خو لوستونکی یې د ځان لپاره ځانګړی مانا کړي، نو ځکه خو د تورو په نوم یو ادیب وايي: د سترو شاعرانو په شعرونو ستر شاعران پوهېږي، همدارنګه د شلي په نوم یو ادیب وايي: شاعران د نړۍ ناپېژندل شوي قانون جوړوونکي دي... د دې ترڅنګ امام باستاني بیا وايي: شاعران له بلې هرې ډلې په پرتله ډېر د خلکو د عقل او عواطفو واګي په لاس لري...، خو ابوالمعاني بېدل شعر داسې راپېژني: ښه شعر مانا نلري. له دې ټولو څرګندونو جوتېږي، رښتیا ده چې وايي: شعر کې د کلیمې مانا له هغه څه چې قاموس کې یې راوړې پراخه ده او د بیان قدرت یې زیات دی.

د شعر ټاکنه او ویل ځانته وړتیا غواړي چې بیا دا کار متشاعر په ښه ډول ترسره کوي، ځکه چې نوموړی د نورو عامو وګړو او کله کله د ځینو شاعرانو په پرتله د شعر ویلو لپاره تر نورو ښه ټاکنه کوي، شعر په ښکلي انداز او ښکلې ژبه وايي، د شعر ټول بندونه، ردیفونه، قافیې او نورې ادبي لورې ژورې په ښه توګه پام کې نیسي، تر دې چې متشاعر له شاعره د شعر ویلو کې هم ښه وړتیا څرګندوي، ځکه دا د هغه خپله وړتیا او پوهه ده چې څنګه په ښه ډول او د ټولو لوړو ژورو پام کې نیولو سره یو شعر ووايي، نو په همدې بنسټ د هر شعر ویلو لپاره باېد ځانګړې ژبه او لهجه وکاروو، ترڅو ویونکی او اورېدونکي ترې څنګه چې شعر لیکل شوی خوند واخلي، ځکه د شعر ویل او اورېدل ځانته مینه غواړي لکه چارلي چاپلین چې وايي:

کله چې گل درباندي ګران وي را شوکوې یې، خو که پر گل مین یې، هره ورځ به اوبه ورکوې، همدا د ګرانښت او مینې ترمنځ توپیر هم دی، نو په کار ده چې شعر هم په ډېره مینه، ناز او ادا وویل شي، نه چې مات، ګوډ او پیکه یې ووايو.

**د ښاغلي ډاکټر ایمل ارمان په شعر لیکنه څو کرښې:**

د ارمان د شعر پر هرې خوا غږېدل او خبرې کول ډېر کار غواړي او زما غوندي د کم عمره او کم ازمېښتي کار به نه وي په دې باندي کره کتنې لپاره سترو سترو لیکوالانو او کره کتونکو ته اړتیا لیدل کېږي، چې د ښاغلي ارمان د شاعرۍ د اړخونو د څرنگوالي په اړه لیکنې وکړي.

ښاغلی ارمان په روانه او ساده ژبه د نثر لیکلو ډېره لوړه وړتیا او هر اړخیز هنري مهارت لري، د دې ترڅنګ د شاعرۍ منځپانګه یې د کلیوالي ژبې او لهجې ډکه ده، د اسلامي عقیدې ډېری معیارونه په کې پام کې نیول شوي دي، ډېری لوری یې حماسي او هېواد سره د مینې شاعري



ده، د سترگو او رخسار ستاينه يې شعرونو کې له ورايه څرگندېږي، د وخت ناخوالي او د ناخوالو څرگندونې يې په ډېر ساده او ښکلي انداز د شعر په ژبه تر خلکو رسولې دي، د دې سره سره ښاغلي ارمان تنقيدي شاعري هم تر ډېره کړې ده، چې د شعر په ژبه يې نيوکه د روان نثر په پرتله وگړي ډېر متاثره کوي او په ښه ډول د ټولني او د ځينو فاسدو وگړو تېروتنې د شعر په ژبه وړاندې کوي.

شعر الهام دی، الهام له اسمانونو په زرونو راځي او د زرونو واکدار څښتن تعالی دی، شعر له زړه او د زړه په وینو ليکل کېږي چې بيا دا کار د هر چا د وس نه دی او نه هم شعر په زور ليکل کېږي، ځکه د شعر پنځېدل ځانته ځای او وخت ته اړتيا لري.

ښاغلی ارمان د عصري زده کړو سره سره ديني لوړې زده کړې هم لري، دين او ديني اصولو ته يې زړه کې ځای ورکړی، په همدې بنسټ يې شعر کې له ورايه اسلامي مينه او په خپل خدای کلکه عقیده ښکاري لکه:

نړۍ ټوله پرته وه په تيارو د وحشتونو کي  
حضور (ﷺ) کرله روښانه، چې يې راوړو الهي نظام

\*\*\*

کلک باور دي په رب ساته  
ستا هر خبر ته يې رضا ده

هغه په خپله شاعرۍ کې اسلامي فرضونو او رسمونو ته ځانگړې مينه، ارزښت او ځای ورکړی دی لکه:

الله سره په مينه کې بهتړه ده روژه  
بې شانه يې حکمتونه، معتبره ده روژه

که د ښاغلي ارمان شاعرۍ ته وگورو نوموړي د ټولني د سمون په موخه تنقيدي شعرونه هم ليکلي او آن تر دې بريده چې تنقيد او نيوکې يې ډېرې روښانه او بې لارو ته نېغ په نېغه اشاره ده، چې په خپل وخت کې يې د خپلې ټولني د وگړو د فکرونو ډېره ښه او ښکلي ترجماني کړېده لکه:

څومره ښکلی دي رفتار دی ای معین صیب  
له نخرو دې ډک کردار دی ای معین صیب  
له خپل ځانه دې دوستان، خپلوان راټول کړل  
له بز نس مو ډک بازار دی ای معین صیب

\*\*\*

چې اخلاق يې وو خراب، شولو منفک  
تور مخ پټي په نقاب، شولو منفک  
هر مفسد به تر ارگ پورې روان ؤ  
مونږه ورکړلو خواب، شولو منفک

پورته د ښاغلي ارمان د تنقيدي غزل يوه برخه ده، چې هغه مهال د مالي وزارت واکمن مرستيال د ښاغلي ارمان رسمي چارو کې غېر مسؤله لاسوهنه کوله، د ځان او ملگرو د گټو په موخه يې نوموړي ته ډول ډول ستونزې او خنډونه رامنځته کول، ترڅو نوموړی له مخې لرې او د خپلو شومو موخو لپاره لاره هواره کړي، دا په داسې حال کې چې د ياد مرستيال لاسونه دومره اوږده وو چې د ارگ تر مانۍ رسېدل، خو بيا هم د ښاغلي ارمان صداقت او ايماندارۍ ياد مرستيال د شومو موخو رسېدو ته پرېښود. د دې ترڅنگ ښاغلي ارمان د ټولني سمون په موخه د شعر ژبه په ډېر مهارت کارولې ده لکه دلته:

دا نوم څنگه خپور شوی، شول نومونه ټاټاڼېک  
رواجونه ټاټاڼېک شو، بازارونه ټاټاڼېک  
زمور د ساده کلي سپينکی يار مې چې نن گورم  
فوجي کټېنگ يې کړی، زلفۍ ولونه ټاټاڼېک

همدارنگه بل ځای کې د اصلاحي نيوکې سره ښاغلی ارمان گيله من هم دی او د زړه له کومې گيله کوي:

له درده، کړاوونو ناخبره پېغله گوره  
د کونډو يتيمانو په خپگان به څه پروا کړي

\*\*\*

سختو کې پردې شي، خپل نږدې خلک  
دې منافقت ته يې حېرانه شوم

پورته ټول هغه څه دي چې د ټولني وگړو د وخت د ظالمو او جابرو واکدارانو له امله په زرونو کې کينه درلوده، هر چا غوښتل او لا غواړي چې د يادو ظلمونو او ناخوالو په وړاندې خپل غږ پورته کړي او داسې غږ چې تر هر چا ورسې، همدا وو چې ښاغلي ارمان د ټولني ياد غږ د شعر په ژبه په ښکلي انداز اوچت کړو او د خلکو سره سره تر يادو ظالمانو هم ورسېدو.

د ښاغلي ارمان شاعري د حماسي شعرونو څخه پوره غني ده او په هېواد مټينو او د حماسي شعرونو مينه والو تنده پرې ښه پوره خړوبېږي او شاعرۍ کې يې د هېواد سره د مينې د شاعرۍ تشه په پوره توگه ډکه کړې ده، راځئ چې دې برخې ته يې هم يو پام وکړو:

کلونه کېږي ته د دې خاورې ماتم ته گوره  
سر دې کره پورته! لږ زما د زرگي غم ته گوره

\*\*\*

د ښکلا ښار مو دا دی، بيا ځلي لمبه لمبه شو  
کابل جوړ نشو، مور خو تل ورته دعا وکړله

هغه د ټولني او هېواد د يو موټي کېدو برخه کې پر خپلو هېوادوالو د شعر په ژبه غږ کړی، ترڅو يو بل سره مينه وکړي، لاس ورکړي او د هېواد پرمختگ کې په گډه خولې تويې کړي او په همدې موخه يې د هېوادوالو د وپېلولو کوشش کړی:

افغانه وروره خپل افغان پېژنه  
زخمي زخمي افغانستان پېژنه

ښاغلي ارمان د هېوادوالو مينه او قرباني هم له ياده نه ده ويستلې او شعر کې يې د افغانانو د هغو قربانيو يادونه کړې، چې هېواد ته پرې ملي وياړونه وربخښل شوي دي:

آزادي مو ده گټلې، مونږ بچي يو د ملالې  
انگرېزان مو دي شړلي، تاريخونه هسي نه دي

شاعري د مينې او عاطفې يو روښان انځور دی، د مينې ډگر لپاره هم نوموړي ښه او ښکلې شعرونه پنځولي دي لکه:

نور عشق هم لېونی شو خمارونه لوبوي  
د سرو ويښو ډنډو کې پرهرونه لوبوي  
مينه يو جذبې ده چې په زړه کې شي داخله  
د زړه په سر نڅپري اندامونه لوبوي  
\*\*\*

ما به کره مينه، خو تا هر وختې جفا کوله  
تا به خندا کره او ما نورو ته ژړا کوله  
زه وم په تمه، خو تا ژوند په خوشاليو تېر کړو  
هر چا ښېـرا درته، ما تل درته دعا کوله

که د ښاغلي ارمان شعرونه ولولو پوهېږو چې شعر کې يې ډېری د کرې مينې ثبوتونه شتون لري او څرگندېږي چې د سترگو مټين دی، خپلو غزلونو کې يې سترگې ډېرې يادې کړي او هغه هم ډېر د زړه په مينه لکه:

په زړه داغلی کلی او کور پرېږدي  
څوک چې ستي شي په انگار د سترگو

د ښاغلي ارمان د يو غزل له پورته بيت څخه مالومېږي، چې سترگې څومره زوروي او څومره وژونکې دي او سترگو سوځېدو تر دې رسولى، چې سترگې يې انگار سره تشبېه کړي دي.

که د شعر په جوړښت او ښکلا تر هر بريده ليکل وکړو، پاې نه مومي او بيا په هغه شاعرۍ چې د يو چا د خوښې وي، ځکه د مينې او خوښې په څيزونو خبرې کول او ليکل پاې نه لري، ځکه خو مټينان د نيمې شپې سندرې وايي.

د ښاغلي ارمان شاعرۍ ته که وگورو هر اړخيزه ده، په شاعرۍ کې يې هر لوری رانغښتی، د

شاعرۍ منځپانگه يې تر ډېره غني ده او د شعر د ټولو مينوالو مينه پرې ماتېږي.

د دې ترڅنگ د نوموړي شاعري له نوښت ډکه ده، له کوم بل شاعر څخه که يې الهام اخېستی هم وي، خو په شعر ليکنه کې يې پردی خط او قافيه نه ترسترگو کېږي، ټوله يې په نوي انداز، نويو ټکو او د نوښت په پام کې نيولو سره کړې ده، اړينه هم دا ده چې نوموړي ټوله شاعري له زړه ليکلې، چې همدې کار يې شعر ته لا ډېر خوند وربخښلی دی.

غواړم خپلو خبرو ته د پاې ټکى کېږدم، پاې کې گران ورور ښاغلي ډاکټر ايمل ارمان، د هغه درنې کورنۍ او د شعر مينوالو ته د همدې (ستا له غمه) شعري ټولگې د چاپېدو له امله د زړه له کومې مبارکي ورکړم، دا اثر د شعر، ادب او پښتو ژبې برخه کې يو ستر خدمت دی، خداى تعالى دې ورته په عمر کې برکت واچوي، راتلونکې کې ورته په دې او د ژوندانه نورو چارو کې لا ډېرې او سترې بریاوې غواړم.

زما له خوا ښاغلي ارمان او تاسې ټولو درنو لوستونکو ته دې دا لنډۍ ډالۍ وي.

ستا د ښاښست گلونه ډېر دي  
ځولى مې تنگه زه به کوم کوم ټولوومه

ستاسې د مينې په هيله

سید فریدون میاخیل

۱۴۰۰ لمريز - ژمی | کابل افغانستان

## شعر دلپذیرترین بیان آدمی

وَ بِيَقَى وَجْهَ رَبِّكَ ذَوَالْجَلَالِ وَالْاِكْرَامِ

درین سیه روزگاری که وطن را باز هم یکی از دشوارترین آزمایشهای زمان در خود پیچانیده و از گوشه و بییشه و دیوار شکسته آن، سوز و نوای هزاران رنج و اندوه بلند است و درین زمانه که قلب افسرده هر افغان را غصه وطن، درماندگی و ناامیدی از برای نجات آن فراگرفته، چه نیک‌بختی و سعادت‌یست که فرزندی از این مرز و بوم چون «آرمان» با شعرهای زیبا گونه و روح انگیزش برخیزد و خاطر افسرده ما را شاد و قلب‌های حزین مان را قوت بخشد. دانشمندان معتقدند از آن زمانی که بشر خودش را شناخت و کلمات و زبان به وجود آمد، شعر در زندگی انسان جایگاه ویژه‌ای داشته، به گونه‌ای که در همه اعصار بخشی از زندگی او بوده است و در تمامی لحظات ناخودآگاه، آدمی را این بخش از ادبیات بی‌آنکه بدانیم پر کرده است.

به عباره دیگر شعر انسان‌ها را در خصوصی‌ترین و شخصی‌ترین لحظات زندگی‌شان، در زمان غم و شادی مخاطب قرار می‌دهد زیرا فقط همین فرم ادبی است که می‌تواند تا این حد و با چند کلمه به انسان نزدیک باشد و وی را متحول سازد. بناء می‌توان گفت که شعر از جهت تأثیرگذاری در جامعه و در بین مردم، نقش بسیار مهمی ایفاء می‌کند تا جایی که پیامبر اکرم (ص) فرمود: «إِنَّ مِنَ الشَّعْرِ لِحِكْمَةٌ، وَ إِنَّ مِنَ الْبَيَانِ لَسِحْرًا» یعنی برخی از شعرها حکمت است و مضمون بلند و حکیمانه دارد و بعضی از بیان‌ها در اثرگذاری در نفوس دیگران بسان سحر است. این هنر دیرپا و کهن از عهده هر فرد و شخصی برآورده نیست بلکه موهبتی است الهی که افراد معدودی از آن برخوردار می‌باشند. اقبال لاهوری در زمینه اینگونه می‌سراید:

شعر را گر حکمت و روشنگری است

شاعری هم وارث پیغمبری است

والاس استیونس شاعر آمریکایی قرن بیستم سال‌ها پیش گفته بود، وظیفه شعر این است که به انسان‌ها کمک کند زندگی کنند و معتقد بود که تخیل تنها قدرتی است که انسان با آن بر طبیعت برتری دارد و شعر عالی‌ترین نوع بروز این قدرت است. به باور پروفیسور ساموئل هازو شعر از جایی آغاز می‌شود که منطق ایست می‌کند. در واقع از جایی که منطق دیگر کاری از پیش نمی‌برد. از اینجا به بعد شعر از منطق خود پیروی می‌کند که منطق عقل نیست و سرچشمه آن نه مفاهیم و نه نتیجه‌گیری‌ها، بلکه انگاره‌هاست. دیده می‌شود که هرچه به لحاظ سیر تاریخی جلوتر می‌آییم، درمی‌یابیم که شعر به حضور مسحورکننده‌اش در جهان ادامه می‌دهد و حتی برخی فیلسوفان نامدار چون افلاطون، سقراط، فردریش نیچه، مارتین هایدگر و غیره را به سلک

میریدی خویش درمی‌آورد و هواخواهانی نستوه می‌یابد.

افغانستان سرزمینی است با جغرافیای وسیع که میزبان تمدن‌های متعددی در طول تاریخ بوده است. بسیاری از شهرهای باستانی و بزرگ در افغانستان مانند هرات، بلخ، بامیان، غزنی، قندهار، غور، تخار، کابل و... از روزگاری بدینسو مهد فرهنگ و هنر بودند و بسیاری از مفاخر، بزرگان، اندیشمندان مسلمان و عارفان در این جغرافیا بالیده و از همین شهرها برخاسته‌اند. متأسفانه جنگ‌های داخلی بسیار، پریشانی‌ها، نابسامانی‌های اجتماعی، فقر اقتصادی و هزاران مصائب دیگر که مردم افغانستان طی قرن‌ها با آن دست و پنجه نرم می‌کردند و میکنند، مجال رشد و بالندگی ادبی را از شاعران و نویسندگان این کشور گرفته است. ولی با آنهم هنوز که هنوز است شعر به حضور مسحورکننده‌اش در این مرز و بوم ادامه می‌دهد و می‌توان شاهد حضور شاعران توانایی درهر گوشه و کنار آن بود.

محترم داکتر ایمل آرمان از جمله شاعران و نویسندگان چیره دست این کشور بوده که با اشعار و سروده‌های زیبایش به زبان رعنا، پشتو غوغایی را به پا نموده است. اشعار وی به زبان بسیار ساده اما پر محتوا و در ابعاد متنوع اسلامی، اجتماعی، میهنی، فرهنگی و تصوف سروده شده است. وی در بیان الفاظ بسیار بی‌باک بوده و با اشعارش نابسامانی‌های موجود را به شکل صریح نقد نموده است. کلمات ایشان همیشه از دل اتفاقات، دردها، رنج‌ها و احساسات آدمی جوشیده و نه فقط شعرهای سیاسی و اجتماعی، بلکه آنهایی را که از عشق و دوستی می‌گوید هم به اندازه کافی تأثیرگذار است. توجه خاص آرمان به موضوعات اسلامی و دینی نشان دهنده اعتقاد راسخ وی به دین مبین اسلام می‌باشد، که اهمیت این موضوع را می‌توان در این اشعار به صراحت مشاهده نمود:

تول عالم روان ؤ له یو مخې جهنم لور ته

رب پرې رحم وکر چې نازل شو قرآنی نظام

\*\*\*

د شرق او غرب واره ډاکتران پرې متفق دي

بې شمېره علاجونو کــی نام وړه ده روژه

از میان انواع نقش‌های ادبی و ارزش‌گذاری‌هایی که در ادبیات مطرح است چیزی است که فقط به ساختار شعر و خود متن تکیه می‌کند، یعنی اینکه این شعر به کجا و به چه تعلقات اجتماعی و به خصوص انسانی وابسته است که به این دلیل در اغلب این اشعار نمی‌توان حدس زد برای کیست. شاعر باید نگاه خود را به عنوان یک انسان به زندگی مطرح کند؛ آن زمان است که می‌توانیم به نقش اجتماعی شعر برسیم. توجه آرمان در این زمینه قابل تعمق است.

دا نوم څنگه خپور شوی، شول نومونه ټاپټانېک

رواځونه ټاپټانېک شو، بازارونه ټاپټانېک

ارمانه! یوو بې علمه چې هر څیز د بله غواړو

د کفر تقلید زور شو، شول فلمونه ټاپټانېک

شعر تزریق احساسات، عواطف و اندیشه‌ها با تکیه بر زبان و تغییراتی در زبان است. اتفاق‌هایی که در زبان می‌افتد، در واقع تاثیر رفتارهای ضمیر ناخودآگاه ما بر زبان است. آرمان به عنوان یک میهن پرست واقعی درد ملت خویش را فریاد می‌زند و در شعر وی عشق به وطن و میهن را به وضوح می‌بینیم.

کلونه کبيري ته د دې خاورې ماتم ته گوره

سر دې کره پورته! لږ زما د زرگي غم ته گوره

\*\*\*

افغانه وروره خپل افغان پېژنه

زخمي زخمي افغانستان پېژنه

\*\*\*

دا وطن د ننگیالو دی، ننگیالی یې زېږولي

هر یو تن باندي چي گوري، پرهرونه هسي نه دي

آزادي مو ده گټلې، مونږ بچي یو د ملالې

انگرېزان مو دي شړلي، تاريخونه هسي نه دي

سخن از محبت و عشق به عنوان پرکاربردترین الفاظ در دست شاعران و عارفان، از جمله مواردی است که احتیاج به توضیح نداشته و ندارد؛ آرمان عاشقانه می‌سراید:

مینه یو جذبہ ده چې په زړه کې شي داخله

د زړه په سر نڅپري اندمونه لوبوي

\*\*\*

مینه یو رڼا ده چې د زړه په کور کې راشي

نفاق په اتفاق کړي سحرونه لوبوي

هنر و فرهنگ به عنوان یکی از مؤلفه‌های اصلی تشکیل تمدن‌های بزرگ، نقش مؤثری در انسجام و نمایان ساختن هویت فرهنگی جامعه دارد و شاعران در اعتلای فرهنگ و تمدن نقش مهمی را ایفا می‌کنند. به عباره دیگر شعر و ادبیات ستون فقرات هنر است و اگر این حوزه تقویت شود، دیگر هنرها نیز در جامعه متجلی می‌شود. اشعار داکتر ایمل آرمان با کمال زیبایی ابعاد متنوع اجتماعی و فرهنگی را در بر گرفته که با مطالعه آن خواننده به وجد می‌آید.

در پایان موفقیت‌های بیشتر این شاعر جوان را در بیان حقایق و اسرار و رموز حکمت و عرفان از خداوند منان می‌خواهیم.

با کمال حرمت

پروفیسور محمد نعیم عظیمی | خزان ۱۴۰۰ | هرات افغانستان

## د دېکوماتور په حېث

دېری وخت پر ټولنیزو رسنېو د گڼو پښتنو شاعرانو، د وطنی مینې، اصلاحی، تصوفی او له عاطفی ډک شعرونه دېکومه کوم، دېری ملگري هر وخت د نوې دېکومې پوشتنه کوي، وایي هم خرما او هم ثواب، ملگري خپله ادبي تنده پرې ماتوي او په ضمن کې زما ادبي تنده هم خړوبوي. که څه هم شاعر نه یم، یو ژورنالېست او دېکوماتور یم، د شعر په جوړښت دېر نه پوهېږم، خو بیا هم د شعر شه والی، جذبې او هنر یې راته مالومېږي، دا یوازې ماته نه بلکې هر دېکوماتور ته مالومېږي. هر انسان د خپل ذهن او فکر سره سمه رویه او زده کړه کوي، د ارمان صاحب غزلونه تر دېره په وطنی مینه او په ټوله کې انساني عاطفی باندي راڅرخي، د شاعر له پاره په شعر کې تر ټولو مهم د ټولني حقيقت په خورا هنري شاعرانه ژبه بیانول دي، چې رشتیا هم د ارمان صاحب په غزلونو کې دا هنر سته.

د یو دېکوماتور په حیث زه وایم، هغه غزل زما له پاره شکلی دی چې په وېلو کې په کې ژبه بنده نه سي، روان غزل وي، دېکوماتور یې په دېکومه کولو کې خوند حس کړي او هر ډول ږغ ته خپل ځان سم کړي، نو شه غزل ده.

د ارمان صاحب دېر غزلونه او ازاد شعرونه ما دېکومه کړي دي، چې هم ما او هم اورېدونکو خوند ورڅخه اخېستی دی، یو شوخي دي په کې وي، کله چې د ارمان صاحب نوی غزل دېکومه کړم، زه ارمان صاحب ته د هغه د غزل صفتونه کوم، دی بیا وایي یا، ستا اواز شکلی دی، زما او د ده پرېکړه هر ځل همداسې پاتې سي، خو زه بیا وایم چې رشتیا هم د ارمان صاحب غزلونه شکلي او د شه هنر درلودونکي دي.

تر کومه چې زه خبر یم، د وطن حالاتو ته په کتلو، ارمان صاحب د دېرو بوختیاوو سره سره بیا هم شکلي شعرونه سره یوځای کړل او شعري ټولگه یې چاپ ته وړاندې کړه، گوتې او قلم مو برکت ناک سه، تاند، سر لوری او کامیابه اوسي.

درنښت

ژورنالېست او دېکوماتور محمد الیاس الهام

۱۴۰۰ لېږديز لمريز - ژمی | کندهار افغانستان

## سرليکنه

ژوند د سختېو، خوارېو، کړاوونو گاللو او زغملو نوم دی. په هر حالت کې د ژوند ناخوالو او بدو حالتونو سره باید مبارزه او مقابله وشي. ممکن مور هيڅکله يو پوره او سل سلنه د خپلې خوښې سره سم ژوند ونه لرو، ولې په باور سره کولی شو يو خوشاله ژوند ولرو، په داسې حال کې چې په ژوند کې بې ځايه تمې ونلرو او په خپله برخه قانع واوسو.

ژوند له گواښونو او پېښو ډک وي، ډېری وخت اړينه وي چې ژوند کې ځينې گواښونه ومنو او تر ممکن حده يې تاثيرات را کم کړو، انسان باید هيڅ وخت تسليم نه شي ولو که له ماتې وروسته هم وي. هغه کسان چې له کورنۍ ميراث ورته نه وي پاتې او اړينه پانگه په لاس نلري باید ډېر زيار او کوشښ وکړي، ترڅو د خپل ژوندانه موخې ترلاسه کړي، هر انسان باید ژوند کې څرگند ليد لوری او موخې ولري او د خپلو موخو ترلاسه کولو لپاره باید سرچينې په گوته، برابرې او ورته هڅه او هاند وکړي.

گران افغانستان کې هر انسان هوسا او سوکاله ژوند نلري، په ځانگړي ډول د هېواد خوار او بې وزله وگړي يې چې د څلورو لسيزو جگړو ترېنه هر څه اخېستي. نن مو هېوادوال په ډېر ناوړه امنيتي او اقتصادي شرابطو کې ژوند کوي، ځينې يې حالاتو او وخت سره سم خپل ژوند تېروي، ځينې د دې سربېره چې ښه پوهيږي چې د نړۍ ټولو هېوادونو د افغانانو پر مخ خپلې دروازې تړلې دي، په درنه سترگه ورته نه گوري، خو بيا هم غواړي خپل خور هېواد پرېږدي او نورو هېوادونو ته کډوال شي، ترڅو د هېواد څخه بهر هوسا او آرام ژوند ولري. متاسفانه، ځينو هېوادوالو او سياسيونو د هېواد هره هستي او نيستي چور او تالان کړه، اوس له هېواده بهر د شاهانو پشان ژوند کوي، هغوی څخه نو بيا افغانان او افغانستان هېر دی.

د گران هېواد ناخوالو او بدو حالتونو مې په ژوند ژور تاثير درلوده او لا يې لري. ډېره هڅه کوم چې خپل گران هېواد او هېوادوالو ته په هر ډگر کې څنگه چې اړينه ده خدمت وکړم. د خپل هېواد او هېوادوالو خدمت پر ځان فرض گنم. خپل ځان هر وخت د الله پاک او ملت پر وړاندې مسؤل گنم.

زموږ هېواد ځينو فاسدو او بې لارو افغانانو لوت او تالا کړ، باید له هر ډول فساد ځان وساتو او د فساد پر وړاندې کلکه مبارزه وکړو، که چا د يوې افغانۍ فساد وکړ، پوه شئ که يې لاس بر شي، نو له ميليونونو افغانو پورته فساد هم کوي، هر انسان باید هره گړۍ تيار وي، ترڅو خپل وجدان او نورو ته حساب ورکړي او ځان د نورو پر وړاندې مسؤل او حساب ورکونکی وگڼي.

په تېرو دوه لسيزو کې مې په يو شمېر ملي او بين المللي موسسو کې دندې ترسره کړي او

گرانو هېوادوالو ته مې لازمي تخنيکي او مالي چوپړتياوې برابرې کړې دي، د دې لپاره چې د گران هېواد د ټولنيز او اقتصادي پرمختگ لامل وگرځي.

په تېرو دوه لسيزو کې مې خپلو ملگرو سره وکولی شول چې په هېواد کې د فقر او بېوزلۍ د لمنځه وړلو، د بېکارۍ د کچې ټيټولو، خوراکي خونديتوب، اقتصادي او ټولنيز پرمختگ لپاره اړينې مالي او تخنيکي مرستې برابرې کړم.

الحمدلله په زرگونو هېوادوالو ته مې د انگليسي ژبې، کمپيوتر، انټرنېټ او د سوداگريز مديريت روزنيز پروگرامونه برابر کړي او ځوان نسل مې د نوې تکنالوژۍ او عصري زده کړو سره اشنا کړی، په دې موخه چې گران هېواد ته د ښه خدمت جوگه شي. د کرنې سکتور د ودې په موخه مې په لسگونو تخنيکي او مالي څېړنې ترسره کړې او د خپلو څېړنيزو راپورونو او سپارښتونو په وړاندې کولو سره مې د مالي تمویل کونکو هېوادونو او موسسو څخه بزگرانو او ملي پانگوالو لپاره اړينې تخنيکي او مالي مرستې ترلاسه کړي دي، هېوادوالو کې مې د نوښت او کاروبار پيلولو روحيه پياوړې کړې او زيات روزنيز او کاري فرصتونه مې ورته برابر کړې دي، د ملي او بين المللي سوداگرۍ ودې ته مې هڅې کړي او بېوزلو کورنيو ته مې تر خپله وسه اړينې عباداتي سرچينې ورپېژندلې دي. له نېکه مرغه په لسگونو کوچنيانو ته مو په بهر کې د زړه عملياتونو او درملنې زمينه برابره کړې چې له عملياتونو او درملنې وروسته د پوره روغتيا لرونکي دي. هر انسان تر خپل وس پر دی، نو اړينه ده په هر حالت کې باید خپله دنده او مسؤليت وپېژنو او د خپل ولس اعظمي خدمت وکړو.

د ستر څښتن تعالی ډېر شکر ادا کوم چې اوس هم د گران هېواد د کرنيزې پراختيا او پرمختيا په موخه د کرنيزې پرمختيا صندوق د رئيس په صفت دنده ترسره کوم، چې له همدې لارې د هېواد په لسگونو زره بزگرانو، ډېری کرنيزو کوپراتيفونو، کرنيزو سوداگرو او سوداگريو ته تخنيکي او مالي چوپړتياوې وړاندې کوم او له همدې لارې د هېواد او هېوادوالو خدمت کوم.

څنگه چې پوهېږئ پښتو د پښتنو د توکم زړه او لرغونې ژبه ده. پښتانه د پخوا زمانې راهيسې د مېلمه پالنې، ننگ، غېرت، وفادارۍ او د داسې نورو ځانگړتياوو پر بنسټ ټوله نړۍ کې پېژندل شوي دي. زموږ او ستاسې پلرونو او نیکونو د پښتو ژبې ځانگړې ساتنه کړې او څوک يې نه دي پرېښي، ترڅو دې ژبې ته په سپکه سترگه وگوري، مونږ ته هم په کار ده ترڅو خپلې ملي ژبې ته ځانگړې پاملرنه وکړو، پښتو زده او نورو ته يې وښايو، د نورو ژبو څخه ليکنې او اړين اثار وژباړو، ترڅو پښتو ژبه لکه د نړۍ د نورو ژبو په شان غني او بډايه شي.

ليکوالۍ او شاعرۍ سره مې له پخوا مينه وه او کوشښ مې کاوه چې خپلې ليکنې او شعرونه ولرم، ننگرهار عالي لېسه کې قدرمن استاد يار محمد کوچي به مور ته په خورا ډېر شوق او ذوق سره درس راکاوه، نو له همدې کبله مونږ به د پښتو ژبې درسي ساعت ته د خپلو گوتو په بندونو ساعتونه او ورځې شمېرلې، خدای بخښلي استاد به د خپل مضمون درس ورکولو سره سره د پښتو ژبې تاريخ او ادب په اړه زيات سيمينارونه او لېکچرونه راکول او مور به يې زيات هڅولو

او د زره له اخلاصه به يې درس راکوه.

د گران هېواد ډېری شاعرانو سره مې په لسگونو مشاعرو کې گډون کړی او د هر يوه له شعر مو خوند اخېستی. الله پاک دې ټول تاند او آباد لري.

د هر شاعر او ليکوال د ليکلو ځانگړی طرز وي، چې په ادبي اصطلاح ورته سبک وايي. د ځينو شاعرانو شعرونه او سبکونه سره دومره ښکاره او ورته وي چې په اسانۍ سره پېژندل کېدی شي لکه د رحمان بابا، حميد مومند او خوشحال خان خټک شعرونه بېل بېل سبکونه لري، خو د فکر او مانا له حېثه يې رنگ له ورايه مالوم دی.

لومړيو کې يو شاعر ته په کار ده چې د شعر او ليکوالۍ لومړني اصول ولولي او ځان پرې پوه کړي او باند کوشن وکړي چې د فن او هنر له مخې څومره لفظي او معنوي ښېگڼې چې د شعر او ليکنې لپاره په کار وي په خپلو ليکنو او شعرونو کې ولري.

د خپلو فرهنگي هڅو بهير کې مې د رڼا او علم په نامه په انگليسي ژبه خپرېدونکو ورځپاڼو سره پوره مرسته کوله او په ډېرو لږو امکاناتو به مو په ننگرهار کې مينه والو ته په انگليسي ژبه خپرونې برابرولي.

غواړم ياده يې کړم چې د هېواد ختيځو ولايتونو لپاره د خپرېدونکې **سالو** (علمي، ادبي او ټولنيزې) مجلې بنسټ مې کېښود او د يادو څلورو ولايتونو لپاره به مې په ښه او لوړ کيفيت خپرونې وړاندې کولې، په لسگونو ورځپاڼو او مجلو ته مې خپلې ليکنې او شعرونه ورکړي او هېوادوالو ته مې په چاپي بڼه د علمي گټې اخېستنې په موخه وړاندې کړي دي.

همدا ډول د گرمو اوبو کبانو د روزنې او پالنې برخه کې د ليکل شوو اټرونو نشتوالي له امله مې د کب پالنې علمي او عملي لارښود سر کال بيا ځلې چاپ کړ، همدارنگه له تېرو درېو کلونو راهيسې د **پرمختگ** (کرنيزې، علمي او ټولنيزې) مجلې د مدير مسؤل په صفت دنده هم ترسره کوم. د دې سره سره د لسگونو بوختياوو ترڅنگ کوشن کوم، چې د پښتو شعر او ادب ته د زره له تله خدمت وکړم. الله پاک دې د لازيات خدمت کولو توفيق راکړي.

په ۱۳۸۴ لېږديز لمريز کال کې مې پرېکړه وکړه چې د خپلو شعرونو ټولگه چاپ کړم. کله چې مې ټولگه چاپ ته چمتو شوه، نو په هماغه اونۍ ځينو قارېدلو پاڅونکوونکو مې کاري دفتر ته اور ورته کړ، د شعرونو کتابچې، يادښتونه او ليکنې مې د اور خوراک شوې، همدا وه چې د شعرونو سوځيدلو زيات ودردولم او بيا مې د چاپ په هکله فکر هم ونکړ.

دا ځل مې بيا هوډ وکړ، چې انشاءالله خپله لومړۍ يانې همدا شعري ټولگه (**ستا له غمه**) چاپ کړم او هم به راتلونکي کې زيار باسم، ترڅو درې نور چاپ ته چمتو کتابونه مينه والو او د مسلک خاوندانو ته د چاپ په ډول وړاندې کړم.

له خپلو ټولو هغو دوستانو او ملگرو د زره له کومې مننه کوم چې تل يې زما شعرونه، نظمونه

او ليکنې خوښې کړي او زه يې هڅولی يم چې لا ډېر شعرونه او ليکنې مينه والو ته وړاندې کړم او له دوی بيا هم مننه چې د دې شعري ټولگې په کمپوز او چاپ چارو کې يې راسره مرسته کړې ده:

غواړم له ټولو دوستانو مننه وکړم چې د کتاب د چاپ په برخه کې يې له زرونو مرسته کړې او دا کتاب يې تر دې دمه راورساره. له گران ورور ښاغلي څارنوال سيد فريدون مياخېل نرۍ مننه او کور يې ودان چې د شعري ټولگې په چاپ کې يې پوره زيار او کوشن وکړ، په خپلو ارزښتناکو سپارښتنو يې لا ښکلا وروبخښله او د ورورۍ حق يې ادا کړ.

له ښاغلي پروفيسور نعيم عظيمي مننه چې په شعري ټولگه يې ليکنه وکړه او خپل ارزښتناک نظرونه يې راسره په کې شريک کړل. له خوږ ژبي دېکولوماتور ښاغلي محمد الياس الهام د زره له کومې مننه چې تل يې په خپل خوږ غير زما شعرونه او نظمونه دېکولومه کړي او د مينه والو ادبي تنده يې پرې تل خروبه کړې ده. همدارنگه له گرافېک ډيزاينر ښاغلي عارف بېکران مننه او په گلابلو گوتو يې برکت، چې دا ټولگه يې په ډېر ښکلي ډيزاين چاپ ته وړاندې کړه.

ستاسې د ټولو د مينې پورورۍ يم، له تاسې ټولو مننه، بيا مننه او بيا هم مننه، سرلوري اوسۍ.

هيله لرم زما دا تورې کرښې چې د زره درد او غم مې دی د ټولو مينه والو خوښې شي او د مينه والو ادبي تنده پرې ماته شي. لوی څښتن تعالی دې راته خپلو هېوادوالو او په ټوله کې ستر بشريت ته د لا خدمت کولو توفيق راکړي. آمين!

درنښت

ډاکټر ايمل ارمان

۱۴۰۰ لېږديز لمريز - ژمی | کابل افغانستان



## اسلامي نظام

راوړو محمد (ﷺ) چې دې دنيا ته آسماني نظام  
 ځکه معتبر شو چې تل پاتې عالمي نظام  
 ټول عالم روان ؤ له يو مخې جهنم لور ته  
 رب پرې رحم وکړ چې نازل شو قرآني نظام  
 نړۍ ټوله پرته وه په تيارو د وحشتونو کې  
 حضور کړله روښانه چې يې راوړو الهي نظام  
 ډېر غلامان خلاص شو له ستم د جابرانو نه  
 زړونه يې شوروښانه چې يې قبول کړ د خلاصي نظام  
 غم د مظلوم نه خوري که هر څومره رسېدلی وي  
 سپک او شرمنده دې وي هر ځای کې طاغوتي نظام  
 مور افغانان هر چاته په سترگو کې اغزي چې يو  
 دين زمور اسلام دی، مونږه نه غواړو کفري نظام  
 مور دښمن ته هر وختې مېرانه ورښودلې ده  
 د يو قانون پابند يو غواړو هر وخت اسلامي نظام  
 ته ارمانه! هر وختې په مينه کې صادق ښه يې  
 ښکلی دې وطن دی خوشبوه دا سروري نظام

## رڼا


مايوسي لويه بلا ده  
 د خپل ځان سره جفا ده  
 د الله دربار ډېر لوی دی  
 تل تيارو پسې رڼا ده  
 کلک باور دې په رب ساته  
 ستا هر خبر ته يې رضا ده  
 خپر يې رسي ټول عالم ته  
 تل گناه زما او ستا ده  
 هر څه راکړې بې حسابه  
 ورته تل مې تمنا ده  
 ثنا وایم رب کریم ته  
 د الله (ج) وعده رښتيا ده  
 د هغه له دره يې غواړم  
 رب غني ته مې دعا ده  
 ارمان! رب ته تمه ساته!  
 د هغه در ته رڼا ده

## فکرونه

خومره مې له درده دي فکرونه ډک  
 وپرې نه مې ټول شولو خوبونه ډک  
 دلته قدر نه لري عبث شولو  
 خوشې مې ماغزه له کتابونو ډک  
 هر سپرې دې دلته هلته قدر کړي  
 وي دي چې روپيو نه جیبونه ډک  
 ښه به وي چې سوال چاته ونکړې نور  
 خلک مرسته نکړي تور يې زرونه ډک  
 مينه د اشنا قسمت غنا غواړي  
 بند دي نصیبونه قسمتونه ډک  
 هر څه دي پرېمانه، خو ارزان نشول  
 هر څه گران خرڅېږي، دوکانونه ډک  
 دلته به مې ژوند چېرې ونشي نور  
 يمه سرگردانه شول وختونه ډک  
 وه آرمانه! څه ته دلته پاتې يې؟  
 او هلته عزت نشته دی کمپونه ډک

## ناقرار قلم

کلونه کېږي ته د دې خاورې ماتم ته گوره  
 سر دې کړه پورته! لږ زما د زرگي غم ته گوره  
 آهونه خپږي د زړه سره هيڅ قرار نلرم  
 لوگي چې خپږي له هر چمه دې ستم ته گوره  
 د زړه بلبل مې مرور دی زور بوستان نه ښکاري  
 پرې نه رغېږي نن هماغه زور ملهم ته گوره  
 ښکلي وطن باندې روښانه د رڼا ډيوې وي  
 تيارې خورې دي، ته زموږ د کلي چم ته گوره  
 هسکه شمله مو د بابا وه څه وطن و زموږ  
 اټک ويده دی ترېنه هاخوا ته جهلم ته گوره  
 د وطن پېغلې مو په بل وطن کې خوارې گرځي  
 يتيم ژرېږي ناقرار زما قلم ته گوره  
 د غم سيلی پرې لگېدلې هيڅ آرام نلري  
 اوبښکې بهيرې د ارمان د سترگو نم ته گوره



## د تکبیرونو ښار

افغانه وروره خپل افغان پېژنه  
 زخمي زخمي افغانستان پېژنه  
 دسرو مرغی، لعل او مرجان دي په کې  
 ترینه چاپېره غلیمان پېژنه  
 د بلال کور د تکبیرونو ښار دی  
 د هرې لوري نه آذان پېژنه  
 نن گیدرانو پرې یرغل راوړی  
 د زمره کور زموږ جانان پېژنه  
 نن شرابي په نشه خوب لیدلی  
 خپل زور دښمن خبیث انسان پېژنه  
 غماز به هیڅکله مو خپل نشي نور  
 د خپل هېواد ټول گاونډیان پېژنه  
 افغانه وروره! اتحاد ته کینو  
 د قصبې ایمل ارمان پېژنه

## بختوره روژه

الله سره په مینه کې بهتره ده روژه  
 بې شانه یې حکمتونه، معتبره ده روژه  
 د هر مرض شفا ده دا طبیبه ټاکل شوې  
 عقبا کې هم له هر څه معطره ده روژه  
 که غواړئ چې روغتیا مو وي تر تله برقراره  
 اطاعت یې تاسو وکړئ، بختوره ده روژه  
 د شرق او غرب واړه ډاکتران پرې متفق دي  
 بې شمېره علاجونو کې نام وره ده روژه  
 د معدې د ضعف لپاره هم بهتره ده پرهبز کې  
 که زیاتوالی وي د وزن گټوره ده روژه  
 الله دی بې نیازه دا پر مونږه امتحان دی  
 ورپرې رحمتونه را د بره ده روژه  
 ارمانه! ته که غواړې د تقوا صفت پیدا کړې  
 الله ته رجوع وکړه با اثره ده روژه



## خاونده بيا كه راشي!

خاونده بيا كه راشي  
 د ماشومتوب وختونه  
 د لېونتوب وختونه  
 چې به مو ټوله ورځې  
 د خپل همزولو سره  
 د دې گودر پر غاړه  
 آبادول كورونه  
 \*\*\*

خاونده بيا كه راشي  
 هغه نشه د ځوانۍ  
 چې به خمار گرځېدم  
 هغه بلبل د زړه مې  
 چې به يې نغمې ويلې  
 \*\*\*

خاونده بيا كه راشي  
 زموږ گودر غاړې ته  
 هغه حسيني پېغلې  
 چې به په ډلو راتلې

د كور نه سترې راتلې  
 خو د گودر پر غاړه  
 يوه شېبه خپلو همزولو سره  
 د زړه خواله وكړه  
 سترپا به يې هېره شوله  
 \*\*\*


خاونده بيا كه راشي  
 د هېواد سپينې گلالي كوترې  
 د ارامۍ او سوکالی كوترې  
 چې څو لسيزې مخکې  
 له دې خاورې تللي  
 \*\*\*

خاونده بيا كه راشي  
 د رحمتونو باران  
 چې وچکالي ورکه کړي  
 د شنو فصلونو باران  
 ټول په زارۍ يوو درته  
 د کبريا خاونده .....

۱۳۸۰ لېږديز لمريز کال - ننگرهار

## څه چل شوی


په دې سیمه پر دې ښار مو څه چل شوی  
 د دې خلکو په روزگار مو څه چل شوی  
 چې هر وختې به یو جمعې ته راتلل ټول  
 د مسجد په صف قطار مو څه چل شوی  
 ډېر څوک نشته په هر ځای کې خاموشي ده  
 ټول خالي دي، په بازار مو څه چل شوی  
 چې به مینه، ورورولي وه په وطن کې  
 نفاق خپور دی، په گفتار مو څه چل شوی  
 باران نشته، واوره نشته، وچکالي ده  
 په کابل، په ننگرهار مو څه چل شوی  
 د ارمان وینا وي سخته، خو رښتیا وي  
 روزگار نشته، په هر کار مو څه چل شوی



## افسوس

خپلو پردو وخورو، څو لېونو وخورو  
 خو رقیبانو افسوس، ښه په مزو وخورو  
 دا د لړمې بچي، د مور په غوښه لگیا  
 هېواد یې لوټ تالا کړ، پردو جگړو وخورو  
 څو لیوني راغلي، څه یرغلگر راغلي  
 چې پرې اخته یو مدام، دې اندېښنو وخورو  
 ښاپېست خودای ورکړی، لېوني مونږ پسې یو  
 دغه خوبانو والله، سم په نخرو وخورو  
 ښاپېسته ځوانان زمونږه، دې څو لسيزو یورل  
 د څو کلونو څخه، دې تورو شپو وخورو





## لېونی عشق


نور عشق هم لېونی شو څارونه لوبوي  
 د سرو وینو ډنډو کې پرهرونه لوبوي  
 مینه یو جذبې ده چې په زړه کې شي داخله  
 د زړه په سر نڅېري اندامونه لوبوي  
 مینه یو رڼا ده چې د زړه په کور کې راشي  
 نفاق په اتفاق کې سحرونه لوبوي  
 زاړه خوبونه لارل اوس خوبونه لیوني دي  
 توره شپه کې راشي، ځوان عمرونه لوبوي  
 دا جوش دی، که جنون، چې شول خیالونه مې بې واکه  
 دې سترگو ته اشنا ستا تصویرونه لوبوي  
 بې قدره دومره نه یم څومره تا ته چې زه ښکارم  
 دا ځوان احساس مې هر وخت غزلونه لوبوي  
 ښکاري نه یم دې لاره کې رقیب لره مې ناست یم  
 دا شوخ نظر مې گوره سره اورونه لوبوي  
 زما خوږه دلبره ارمان سوی ستا په عشق کې  
 سکروټې لاس کې اخلي انگارونه لوبوي



## سترگې

چې چا خورلی وي گوزار د سترگو  
 نور به رانشي پر دې لار د سترگو  
 ښکلو نه تمه د وفا که کوې  
 ما يې ليدلی دی روزگار د سترگو  
 په سترگو سترگو گرځېدلی یمه  
 راته مالوم دی هر بازار د سترگو  
 په زور او زېر به يې ښه پوه کړمه زه  
 که مې مونده کړ، خريدار د سترگو  
 په زړه داغلی کلی او کور پرېږدي  
 څوک چې ستي شي په انگار د سترگو  
 د سترگو سترگو کیسې ډېرې شولې  
 هر چا ویل زه یم بيمار د سترگو  
 ارمان له تورو سترگو اور اخېستی  
 ځکه موږ نه دی په دیدار د سترگو





## وعده


اشنا ژړا مې ده، خندا خو نه ده  
پخه وعده مې ده، څه ستا خو نه ده  
اشنا وعده راکوې، چل به کوې  
هره خبره دې، رښتیا خو نه ده

## يقين

دومره مې يقين دی، چې اشنا راځي  
زما نه لرې تللی یو ځل بیا راځي  
له خپلو پردی شوی، حالاتو دی خپلی  
پخپل یار مې باور دی، خامخا راځي

## غم

جانانه! لږ خندېږه پر ما غم راغلی دی  
د تورو شپو نه وتی یو ماتم راغلی دی  
زما نه خپه نشئ! نن راغلی مې جانان دی  
د ډېرو مودو ورک زما صنم راغلی دی



## پتنگ

یمه پتنگ د پانوس شمعی ته تاوېږم ځکه  
خورمه غوټې په سرو لمبو باندې سوځېږم ځکه  
یمه پتنگ کوومه مینه د پتنگ پشان  
شومه فدا له دې دنیا نه روانېږم ځکه

## نن

په زرگي مې راوړېږې، یاره ته  
په هیچا مې نه لوړېږې، یاره ته  
له سهاره مې نن بیا سترگه رپېږي  
نن مې سترگو ته درېږې، یاره ته

## وصال

که د یار سره وصال شي، ښه به وي  
ترینه جوړ که یو جمال شي، ښه به وي  
هیڅ پوه نه یم چې په څه رانه خپه دی  
که لږ جوړ په څه کمال شي، ښه به وي

## عشق

خواني خو ښه وي، خو چې كله په جانان واوري  
 زره خپل لوگي كړي، چې په مينه كوم انسان واوري  
 مجازي عشق باندي اخته وي ځان په اور سوځوي  
 په اور سوځېږي، چې دې كله په نادان واوري  
 د ځوانۍ عمر خپل مجنون غوندي صحرا ته يوسي  
 غم كې كړېږي، ترڅو مينه كې كامران واوري  
 په صورت روغ وي، خو له ورايه لېونۍ ښكاري  
 سودايي گرځي، چې د مينې په خپگان واوري  
 د اشنا مينه كې وي غرق خيال په عقبا يې نه وي  
 نصيب كه يې نشي، بيا په لور د بيابان واوري  
 دنيا فاني ده مينه يې هيڅ وخت كې بقا نلري  
 څوك چې غلط شي بيا زما غوندي ارمان واوري

## غزل

د يو ښكلي فطرت كې مې وفا ليدلې نه ده  
 د تورې شپې په مينځ كې مې رڼا ليدلې نه ده  
 د ژوند هره لحظه مې ټوله يار نه نذرانه كړه  
 لا تر اوسه مې د يار غېږ كې پناه ليدلې نه ده  
 بيا حسينه ليلا راغله زما نه يې مخ چپ كړ  
 په دې باندي غره وه غوندي ما ليدلې نه ده  
 د كمر په سر ولاړ وم په اشنا مې چغې وكړې  
 گودر شو ترېنه پاتې نن هيچا ليدلې نه ده  
 زما د خوب ملكه تر سبا به راسره وه  
 په غم باندي اخته يم نن مې بيا ليدلې نه ده  
 ارمان يې په طلب شو، هره خوا يې مندي وكړې  
 په دې باندي خپه يم، چا رشتيا ليدلې نه ده

## بې غمه ناصح

نن گلونه مو زخمي دي، دا ويرونه هسې نه دي  
 په هر ځای کې دي قبرونه، بېرغونه هسې نه دي  
 دا وطن د ننگيالو دی، ننگيالي يې زېږولي  
 هر يو تن باندې چې گوري، پهرونه هسې نه دي  
 آزادي مو ده گټلې، مونږ بچي يوو د ملالې  
 انگرېزان مو دي شړلي، تاريخونه هسې نه دي  
 د خپل پاک هدف لپاره، کلی او کور و رانه پاتې  
 سره روسان مو ترې ويستلي، وران کورونه هسې نه دي  
 په هر کور کې زمونږ کونډې، په ژړا ټول يتيمان دي  
 دا په اوښکو لمبېدلې، گروانونه هسې نه دي  
 د تورتم شپې وې راغلي، په مونږ خوارو افغانانو  
 له هر تنه مو پرې شوي، اندامونه هسې نه دي  
 د ظالم نظر سپېره دی، وخت په وخت کاني راولي  
 د هر لوري نه ظلمونه، دا گواښونه هسې نه دي  
 ای ناصحه يې بې غمه، لږ زموږ حال نه خبر شه!  
 د ارمان په شانې زرو کې، ارمانونه هسې نه دي

## پوښتنه

چې کله مږ شم تر مزاره مې راځې او که نه  
 د خاورو قبر، تر دياره مې راځې او که نه  
 چې په سختېو دې زما پوښتنه ونکړله  
 چې شمه مږ دعا لپاره مې راځې او که نه  
 که په ما راغله يوه ورځ به دا په تا هم راځي  
 د هديرې تر دنگ مناره مې راځې او که نه  
 که له اوله زه خبر وی ما به ځان ساتلی  
 پراغزن قبر، پر دې شاړه مې راځې او که نه  
 اشنا خپه دې کړم، نور تمه زه له تا نلرم  
 د خوږ غزل تر يکه زاره مې راځې او که نه  
 ارمان خو مينه او وفا درسره ډېره وکړه  
 چېرې به ته تر ننگرهاره مې راځې او که نه

## د زره تسل

زرگيه مه غواړه رفتن د بې وفا په لوري  
 چې يې داغلی د هغه ظالم اشنا په لوري  
 زه غریبی سپېره بدن او ببر سړی کړمه  
 قدر دې نکړي، نور ته مه ځه د ښکلا په لوري  
 ته مې منلې چې وعده او وفا ښه پېژنې  
 دا اوسني ښکلي روان دي د جفا په لوري  
 دې څو کلونو د وطن خلک بدل کړه راته  
 اشنا دې گوره چې روان د خپل مدعا په لوري  
 د محبت او د دنيا خبرې ډېرې کېږي  
 زرگيه مه ځه د يو ښکلي د خندا په لوري  
 ارمانه گوره! د فاني دنيا دستور او رواج  
 دنيا شي پاتې، هر سړی ځي د عقبا په لوري

## ښکلي

گورم هرې خوا ته دي روان ښکلي  
 گل پشان ښاپسته، پرمونږه گران ښکلي  
 هر خوا ته چې گورم ښکلي ښکلي دي  
 ځمکه ترېنه ډکه، هم آسمان ښکلي  
 ښکلي د يورپ خلک ډېر ښکلي دي  
 شي دې له يو مخې مسلمان ښکلي  
 هر خوا ته مو ربه ښکلي ښکلي کړې  
 واوره کړه، رلی او هم باران ښکلي  
 ښکلي به د تل پشانې ښکلي وي  
 دوي به چېرې نشي مهربان ښکلي  
 زه ارمان د خدای حسن پرسته يم  
 خدای دې له مور نکړي پرېشان ښکلي



## غزل

د يوې پولې قرضداره، انسانانو کې مې شماره  
 دردېدلی يو انسان يم ملنگانو کې مې شماره  
 د ادم نه يې راحساب کړه تر دې دمه يې شماره  
 د ادم واړه بچيان يو، افغانانو کې مې شماره  
 د وختونو دې ناخوالو گران وطن راته ويران کړ  
 په کلونو زورېدلی غريبانو کې مې شماره  
 که په رضا نه وي، يو ورځ به يې په زوره اخلم  
 د فرضي کرښې وراخوا حقدارانو کې مې شماره  
 ای رقيب! ته تر ننه د بادار د لاس امسا يې  
 هر دښمن مې پرځولی په غازيانو کې مې شماره  
 دا چې سپين مخ ته ځلېږې هم وطن دې رسېدلی  
 د منت خواړه دې ورک شي مسکينانو کې مې شماره

## قافله

څومره مو تنها نن قافله شوله  
 خوا کې مو بيا ډکه هديره شوله  
 ټول يوو ورته ناست که به دوی بيا راشي  
 ښکلو سره بيا زموږ جرگه شوله  
 تې دې د ښار د روښنايي ډيوې  
 بيا تيارې خورې دي، دلته شپه شوله  
 وپري څخه بيا له مخې کډه شوو  
 دلته ښکلي نشته، بيا تياره شوله  
 هر څه را نه اخلي، څېر يې نه رسي  
 ظلم نه نن ډکه زمانه شوله  
 هر څوک خپله پښه، مې په مړۍ اېږدي  
 خوله مې بندوي، دا څه کانه شوله  
 وه ارمانه! پام چې وارخطا نشي  
 صبر ته کوه، سخته چاره شوله

## د آشنا سفر

ټول ترېنه روان دي په ازل دی د عقبا سفر  
 پاچا ترېنه روان دی، هم ملنگ کړي له دنیا سفر  
 دې فاني دنیا کې څوک تر تله اوسېدلی دی؟  
 وخت چې یې پوره شوی بیا یې کړی خامخا سفر  
 ډېر شاهان تېر شوي په هر وخت او هر زمان زمور  
 نه یې لمانځو تلین، که یې کړی په هر خوا سفر  
 نن چې راټول شوي له هر خوا نه پښتانه ورونه  
 داسې راته ښکاري چې نن لمانځي د یو چا سفر  
 نه خو دا یو شاه و چې صفت یې د لښکرو کړو  
 نه په دنیا خان و چې یې کړی د سخا سفر  
 دا ملنگ پښتون و، خو دښمن یې لړزولی و  
 وینس یې پښتانه کړه، په نصیب یې د رښتیا سفر  
 رښتیا چې دی پښتون و، د پښتو حق یې ادا کړلو  
 مور به هم ژوندی ساتو د دې په شان آشنا سفر  
 دا د ارمان څو کرښې وینا به ملنگ جان ته څه یې؟  
 وي دې صد رحمت پرې چې یې کړی د ښکلا سفر

۱۳۷۹ لېږديز کال - ننگرهار

په هېواد مټين شاعر ارواښاد ملنگ جان د ۴۳م تلين په ياد

## ښاغلی

ښکلی یې، ښاغلی یې زما په نوم  
 هر چاته منلی یې زما په نوم  
 نور خو به دې هر سړی ډېر قدر کړي  
 هر چا پېژندلی یې زما په نوم  
 هغه چې دې دلته هلته پېژني  
 تل یې نازولی یې زما په نوم  
 تورو تررمو نه مې ویستلی یې  
 دلته رسېدلی یې زما په نوم  
 دومره زر په بیره ولې لارلې؟  
 بیا به چېرې تللی یې زما په نوم؟  
 حسن او ښاپېست دې ثاني نلري  
 چا به ته وژلی یې زما په نوم  
 ما نه دې تپوس چیرې ونکړلو  
 چا کره ورغلی یې زما په نوم  
 شعر او په غزل کې دې زه ستاېمه  
 بیا دلته راغلی یې زما په نوم







## تاپتاپک

دا نوم څنگه خپور شوی، شول نومونه تاپتاپک  
 رواجونه تاپتاپک شوو، بازارونه تاپتاپک  
 زموره نایان گوره په سرونو څه نخري کړي  
 فوجي کټپنگ رواج شو، شول مودونه تاپتاپک  
 زمور د ساده کلي سپینکی یار مې چې نن گورم  
 فوجي کټپنگ يې کړی، زلفې ولونه تاپتاپک  
 په ښکلي ننگرهار کې لوي مارکېټ هم تاپتاپک شو  
 سقاوه، حمام کې گوره اوربلونه تاپتاپک  
 همدا فخر مو بس دی چې مسلم افغان یادېږو  
 نو څه له بیا رواج دي تقلیدونه تاپتاپک  
 د علم په دنیا کې له مور وروسته عالمان شول  
 خو اوس يې راويستلي رواجونه تاپتاپک  
 زمور د گران وطن هر ښکلی څيز په کبار اخلي  
 خو مور ته بیا رالېږي سامانونه تاپتاپک  
 ارمانه! یوو بې علمه چې هر څيز د بله غواړو  
 د کفر تقلید زور شو، شول فلمونه تاپتاپک

## غزل

د حسن پرېشته ده د هجران به څه پروا کړي  
 غريب مُطلب يې پروت دی، د فغان به څه پروا کړي  
 په حرامو لويه شوې، د غربت نه ناخبره  
 د خوارو غريبانو په تاوان به څه پروا کړي  
 شرابو په بوتلو نازېدلې ده حسینه  
 بې ستره، شرمېدلې د خپل ځان به څه پروا کړي  
 په ناز نخرو روانه په ستم کې ده، مکبیره  
 په غم کې کړېدلې ناتوان به څه پروا کړي  
 دا له دردونو، کړاوونو ناخبره پېغله  
 د کونډو يتيمانو په خپگان به څه پروا کړي  
 ارمان ورته جوړ کړی د نفرت کمربند ټينگ دی  
 په غم کې لوبېدلې، د زندان به څه پروا کړي



## سپينه سپينه

ته زما ښکلي سپورمى يې سپينه سپينه  
 څومره ښکلي ښاپېرى يې سپينه سپينه  
 سپينو، تورو نه هر وخت مېدان گټلى  
 سپينه سپينه گل غوتى يې سپينه سپينه  
 دسپين غره ښاپېست دې ځان سره راوړى  
 دنگه بنگه يو کوچى يې سپينه سپينه  
 پنجابى کړې وړې د چا خوښېږي  
 ته زما ننگرهارى يې سپينه سپينه  
 څومره ښکلي اداگانو کې ته ښکاري  
 يو خوش رويه خندنى يې سپينه سپينه  
 په ډېر چل دې زما د زړه مېوند کړ فتحه  
 شکر باسم افغانى يې سپينه سپينه  
 ښکلو حسن په غريبو پېرزو نه دى  
 د ارمان د چم جنى يې سپينه سپينه

## مزل

اوږد مې مزل شو ډېر ستومانه شوم  
 لار ډېره اوږده شوه ناتوانه شوم  
 ټول دردونه زغمم ياره تاته صرف  
 غم باندې اخته ډېر پرېشانه شوم  
 ستا د مينې درد مې په زړه ځي راځي  
 شپه او ورځ کړېږمه نادانه شوم  
 بې له تا مې ژوند و آسوده آرام  
 ستا له مينې وروسته سرگردانه شوم  
 ته خاطر د مينې محبت نکړې  
 ماته نه راگورې نور ستومانه شوم  
 سختې کړاوونه مې ډېر وگالل  
 بند په بند تړلى تر گړېوانه شوم  
 زه ارمان د مينې يو سخي پاچا  
 ته پروا مې نکړې بيا حېرانه شوم

## ښکلی اشنا

ښکلي اشنا ته مې نظر کړ په لړزان ولې شو  
 چېرې په دې شوم چې رقيب ته نن خندان ولې شو  
 د ښکلا باغ ؤ او د حسن بلبان يې ډېر وو  
 ستم يې وکړلو پر ما د غم گذران ولې شو  
 زما خو خيال ؤ چې د يار سره تر مرگه اوسم  
 دی چې نن گورمه زما نه په هجران ولې شو  
 زما ارمان د ژوند وصال د خپل جانان سره ؤ  
 چې يمه پروت په بېلتانه کې دا خزان ولې شو  
 چې به مې شونډې تل لمدې وې د نرگس پشانتي  
 شونډې مې وچې شوې پر ما د غم طوفان ولې شو  
 زما د ژوند باغ چې تازه ؤ په ديدن ؤ د يار  
 يار بې وفا شو نو تالا مې دا بوستان ولې شو  
 ارمان نور تمه د خوبانو د وفا نه کوي  
 ارمانجن پاتې په دنيا دی په تاوان ولې شو

## عدل او انصاف

دومره تهمتونو کې، څنگه گذاره وکړم  
 دلته نوره نه کېږي، څنگ خپله چاره وکړم  
 عدل او انصاف نشته، دلته رحم نشته دی  
 يو ورځ مې قرار نشته، دلته څنگه شپه وکړم  
 دلته د ظالم مخه په هيڅ صورت نيوی نشي  
 ځان ته چې وړپاتې يم، څنگ مبارزه وکړم  
 دلته بس خبرې دي، د کار خلک ډېر نشته دي  
 هر څه زموږ وران شولو څنگه ننداره وکړم  
 دلته د رښتيا پر ځای، دروغو کلي وران کړل  
 هر څه عجيبه شانتي، لري به دمه وکړم  
 هر وخت د هېواد سره مينه محبت پاله  
 نور خلک يې څه کوي، لري به اشاره وکړم  
 دا دنيا فاني ارمان! دې باندي باور نشته  
 سر د پاسه سر شته دی، يار ته به پلمه وکړم



## غزل

نن خو بيا تورې شرنګېرې الله خېر  
 ظالم بيا راته گواښېرې الله خېر  
 خوږ اشنا مې د رقيب سره پخلا شو  
 د خطر وريځې تاوېرې الله خېر  
 ورځ په ورځ عالم رسېرې رانه اوج ته  
 جوړ وطن راته وړانېرې الله خېر  
 سپين غر وسو، سره لمبه شو لمبې خېرې  
 د افغان ولس ژرېرې الله خېر  
 ورورولي په ختمېدو ده، ځان ځاني ده  
 ورور له وروره جلا کېرې الله خېر  
 د ارمان آهونه خېرې له گوگله  
 روح يې تن نه روانېرې الله خېر

## وطن

واوره او باران دلته ډېر نه کېرې  
 فصل او گلان دلته ډېر نه کېرې  
 دلته د يو جنگ پسې بل جنگ راځي  
 امن په هيڅ شان دلته ډېر نه کېرې  
 دې هېواد کې ډېر شولو غمونه زمور  
 ژوند مو په ښه شان دلته ډېر نه کېرې  
 زمونږه خوشالي له منځه تللې ده  
 يو ځای کې گذران دلته ډېر نه کېرې  
 دلته له هر خوا نه مور تهديد شولو  
 جنگ مو په مېدان، دلته ډېر نه کېرې  
 مينه او پالل يې شجاعت غواړي  
 ژوند د نېک انسان دلته ډېر نه کېرې  
 وه ارمانه! ډېره حوصله ساته  
 ژوند د هر افغان دلته ډېر نه کېرې



## مینه

ما به کړه مینه، خو تا هر وختې جفا کوله  
 تا به خندا کړه او ما نورو ته ژړا کوله  
 د غریبې له لاسه تا ته ما هیڅ اونه ویل  
 مینه په زړه مې وه، خو تانه مې حیا کوله  
 زه وم په تمه، خو تا ژوند په خوشالېو تېر کړو  
 هر چا بشپړا درته، ما تل درته دعا کوله  
 ستا په خاموشه څېره، زه پخوا تېروتی ومه  
 ستا یو ځواب ته ما هر وختې تمنا کوله  
 اوس هم لا وخت دی، لږ مې یو ځلې پوښتنه وکړه  
 له تا یوه هیله مې دا ځل په رښتیا کوله  
 د ځوانۍ عمر کې ارمان درته په تمه و ډېر  
 ما خو هر وختې دې پوښتنه خامخا کوله

## د ښکلا ښار

د ښکلا له دغه ښار سره یې جفا وکړله  
 خپلو پردو ورسره ډېره انتها وکړله  
 معلومه نده چې گناه او خطا به یې څه وه  
 چې ورته ډېره له خپل حده چا ښېرا وکړله  
 دې دنیاوالو مو مدام تل ننداره کړېده  
 دې څو لسيزو کې مور هر وختې ژړا وکړله  
 چې سر یې پورته کړ، نارو مو د تکبیر پورته کړه  
 هر یرغلگر سره مور هر وختې غزا وکړله  
 د ښکلا ښار مو دا دی، بیا ځلې لمبه لمبه شو  
 کابل جوړ نشو، مور خو تل ورته دعا وکړله  
 باور مې نشي چې څوک تللي، که به بیا نور راشي  
 اشنا چې تلو ډېر یې له مور سره خندا وکړله  
 ارمان خو پاتې دی تنها دلته خدمت لپاره  
 دلته تل پاتې، خو غماز ښه ناروا وکړله

## غزل

پسې گرځم پېدا نشو مستانه  
 پېدا نشو هيڅ د ښار په مېخانه  
 يو ناخاپه مې د سترگو نه پناه شو  
 يا ورک شوی يا کوي کومه بهانه  
 که رانغی پسې گرځم نور خو نه  
 زه به شم ورپسې سم دم ديوانه  
 له سهاره تر غرمې رابښکاره نشو  
 که ښکاره شي لږ بېگانه ته شبانه  
 لږ تپوس يې چانه وکړئ دا لحظه  
 چېرې نشي نور زما نه بېگانه  
 چې دی نه وي مې تر څنگه شبانه  
 نه تېرېږي يو ساعت مې جانانه  
 تور زلفان يې دي پر مخ دانه وانه  
 ماته نه گوري کوي کومه کانه  
 دارمان پشان مئين به پېدا نکړي  
 يار مې کبر کړي، ستم ظالمانه

## غزل

ښکلي به بيا کلي ته را شي که نه  
 دا تررمی به مور ښا شي که نه  
 چې په يو وار مو له دې چمه تللي  
 ټولي خوښی به را پيدا شي که نه  
 چې گران هېواد يې راته ويران و بجاړ کړو  
 ټول دښمنان به په سزا شي که نه  
 چې په خپگان له دې وطنه تللي  
 مرور ورونه به پخلا شي که نه  
 چې دوی پر مونږه هيڅ پيرزو نلري  
 ښکلي به مور سره سلا شي که نه





## خاوره

خپلو پردو هم په يو وار له مونږه څنگ وکړلو  
 مور هم حالاتو ته وړپاتې، صرف مو جنگ وکړلو  
 د څو لسيزو دې ناخوالو دلته هر څه وران کړل  
 مور خو والله که، پر دې خاوره کله ننگ وکړلو  
 د وطن پېغلې زمونږ دلته هلته خوارې گرځي  
 ځوانان مو کډه شول، فرار يې ډير بې درنگ وکړلو  
 څه ازلي بدبخته او څه ناپوهي مو ډېره  
 وطن مو وران شو، تمام ژوند مو ډېر بدرنگ وکړلو  
 د انگرېز، روس، د امريکا او هر ظالم له لاسه  
 څه ډېر ظلمونه پر دې خاوره هر پېرنگ وکړلو  
 ارمان هيڅ تمه په خپل ژوند کې له بل چا نکوي  
 په زړه غني خو تمام ژوند يې د ملنگ وکړلو

## هېواد

زمور وړوکی هېواد  
 شو مو له لاسه برباد  
 په خپله لاسه رانه  
 ويران په نوم د جهاد  
 ډېر فرصتونه مور نه  
 شولو د بل په مفاد  
 حکومتداری د کرزي  
 څو غله ماږه کړل، هم بناد  
 د پوهې کدر زمور  
 پردي ملکونه کړل شاد  
 دا بهرني يرغلگر  
 بېرته روان دي نانباد  
 ارمانه! ولې ژاړې؟  
 په وطن لگي تند باد




## غزل

د دې ښکلو په لیدو مې زړه خورېږي  
د اشنا په ناکردو مې زړه خورېږي  
د صنم په تش لوظو باندې غلط شوم  
د رقیب په خندېدو مې زړه خورېږي  
د ظالم په بد نظر مې زړه داغي شو  
د افغان په جنگېدو مې زړه خورېږي  
کمپیوټر او انټرنېټ گوره نن څه کړي  
د خپل ملک په خوارېدو مې زړه خورېږي  
د لندن لوی بېلډینگونه به زه څه کړم  
خوار وطن په وړاندې مې زړه خورېږي  
سېکړې په بدلېدو باندې نن غم شو  
افغانی په سپکېدو مې زړه خورېږي  
د تعلیم په قدر اوس څوک نه پوهېږي  
جهالت په عامېدو مې زړه خورېږي  
ورورولي په ختمېدو شوه ځان ځاني ده  
د نفاق په خپرېدو مې زړه خورېږي  
په بې شمېره اندېښنو ارمان اخته شو  
گران هېواد په سوزېدو مې زړه خورېږي

## وطن

څنگه به نه ژاړو په حال د وطن  
لمبه لمبه شولو جمال د وطن  
د څو بدرنگو د ظلمو له لاسه  
ټوته ټوته شولو دا ټال د وطن  
د خپل پردي د ناکردو له لاسه  
شولو بې خونده دغه کال د وطن  
په ژوند کې خوښ وو، خوشالي ډېره وه  
ناڅاپه راغی پشه کال د وطن  
مور وو په تمه رڼ سهار لپاره  
تیاره خوره شوه په جلال د وطن  
څنگه به نه ژاړو ملگرو سره  
کلي پریرېږي دا مینه پال د وطن  
ارمان روغ نه دی لیونی به شي زر  
هیڅ یې جوړ نشو سر او حال د وطن




## غزل

راغله خوشحالي خوښي هر چا باندي  
 نشته دی فرهنگ ربه پر ما باندي  
 نشته دی د ښکلو پخوانی مینه  
 هر سړی روان دی خپل مدعا باندي  
 رحم، شفقت، مهر او وفا نشته  
 نن زمان چلپړي ټول جفا باندي  
 اصل زر کم اصل کړي دا تور خلک  
 هيڅ پروا دوی نکړي په حيا باندي  
 زه همپش صادق په محبت کې يم  
 هيڅ اشنا ټينگ نشو په وفا باندي  
 چپړې چې جگړه او شخړه جوړه وي  
 هلته مې لالی وي په سبا باندي  
 وه ارمانه! ښکاري چې کمزوری شوې  
 څنگه خلک نه راځي په تا باندي

## غزل

دامسته په ځوانۍ شوله په کرس باندي خندپړي نن  
 مجنون يې سودايي شولو په غم باندي کړپړي نن  
 جاذبه يې څېره ده، داغل د زخمي زړه کړي  
 بې وزله گرفتار شو د پتنگ پشان سوځپړي نن  
 دوران دی پرې راغلی چاته نه گوري په ښه نظر  
 بلبل چې پرې نظر دی، دې ښکلا ته حېرانپړي نن  
 ښکلا ته يې نظر و، د دې کلک زړه ته يې نه کتل  
 نو ځکه لېونی شولو په لر او بر گرځپړي نن  
 وفا په کې نن نشته راته ښکاري جفا کاره ده  
 په چل باندي روانه ده، دا ښکلې نه خپلپړي نن  
 گيله به ترينه څه کړم دا فطرت د ښاپستوو دی  
 زه چې يې مئین کړم، نو بيا ولې نه غږپړي نن  
 ارمان به ترينه څار شي که دا ښکلې يو سوال ومني  
 مجنون ته که ليلا شي چې دنيا نه روانپړي نن





## غزل

جان مې که، جانان مې که  
 دې کلي کې خان مې که  
 اوس نو چې راغلی یې  
 خلکو ته عیان مې که  
 هر چا پیژندلی یې  
 ځانته یو جهان مې که  
 دلته که اوسېږي نور  
 ځانته یو ارمان مې که  
 هر لوري ته ځې راځې  
 خلکو ته بیان مې که  
 ښکلی یې ښاغلی یې  
 گل د گلستان مې که  
 ټولو تکلیفونو کې  
 درد ته دې درمان مې که

## غزل

ټولو غمونو ته دې زه پرېښودم  
 زه دې د غم په دې کاله پرېښودم  
 ما ویل ټوله شپه وصال به یې اشنا  
 خو تا په شان د یو شپانه پرېښودم  
 پښتو او ننگ دې را معلوم شو اشنا  
 چې دې په نیمه شپه ویده پرېښودم  
 دا سختې شپې به خدای تعالی سبا کړي  
 هسې دې غم ته دیوانه پرېښودم  
 مینه او ژوند خو قرباني غواړي تل  
 زه دې تنها په مېدانه پرېښودم



## خاونده څنگه هېر کړم؟

خاونده څنگه هېر کړم  
د ژوندانه وختونه  
چې تېرېدل په مینه  
هغه حسین جانان مې  
چې نازوه مې مدام

\*\*\*

خاونده څنگه هېر کړم  
اخېر ستم د جانان  
د رقیب خوا ته چې شو  
پټ مجلسونه یې کول  
د رقیب غېر کې مدام  
دی خندېده به تابان  
پر ما به اور بلېده

\*\*\*

خاونده څنگه هېر کړم  
چې اشنا یوځلې هر څه هېر کړل

زما اخلاص او مینه  
ډېر ژر مغروره شولو  
زما نه لېرې شولو  
زه یې تنها پرېښووم

\*\*\*

خاونده څنگه هېر کړم  
اشنا رقیب سره مې  
تنها په شپو اوسېده  
د تورو شپو نه یو شپه  
د رقیب ستم خاونده  
چې په اشنا یې وکړ

\*\*\*

خاونده څنگه هېر کړم  
چې اشنا مې ولید خزان  
رقیب ولاړ و خندان  
چې یې قصه کړه عیان  
پر ما خولې شوې ماتې  
اوبښکې مې تلې رودونه  
رقیب ولاړ و خندان .....

## تیندکونه

ستم خپلی یم جانانه، تیندکونه خورمه  
تاته راغلی یم پرېشانه، تیندکونه خورمه  
د خوانی عمر رانه وړی دی د مینې نشو  
پر ما راغلی یې خزانه، تیندکونه خورمه  
زرگیه ته هم هیڅ خبر نه وې چې مینه اور دی  
اوس نو کړپړه ای نادانه! تیندکونه خورمه  
زه غریبی سپېره بدن او بیر سری کړمه  
یمه روان تر بیابانه، تیندکونه خورمه  
د جدایې خبرې مه کوه، امکان نلري  
نور ژوند مې نشي بې له تانه، تیندکونه خورمه  
د غریبی له لاسه پوه مې په خوانی نشومه  
لوړې وهلی یم ارمانه! تیندکونه خورومه

## خوان

ماشوم دی او لا نه پوهېږي، خوان به شي  
هر څه باندې پوه، نوموتی په جهان به شي  
پوه به شي، عالم به شي، ارمان به شي  
هر څه به د خوان په قیمت ورکړمه  
ژر به دی رالوي شي پهلوان به شي

## جادو

چې په کومه لاره راشې هر نظر لمبه کړې  
محبوبې ډېر دې پرزولي، پوخ ثمر لمبه کړې  
په تورو سترگو دې پوخ کړی څه جادو منتر دی  
چې له ورايه راښکاره شي سم او غر لمبه کړې



## د گلونو هار

موسم د پسرلي دى، ښه هوا د غرو رغو ښكاري  
 شپونكى شپېلى وهي، خوا كې كوچې راته درخو ښكاري  
 همېشه بهار اوسې مدام د گلو هار ننگرهار  
 بوي د نارنج ياره، راته طبيب د زخمي زرو ښكاري  
 بوي د نارنج دى بې احسانه خوار غريب ته رسي  
 دا چې وطن كې مې يې راته رواج د پښتنو ښكاري  
 ارمان! ثنا د رب دې وايه ډېر هوسونه پرېږده  
 دا چې ازاد گرځې پاتې ژوندون د امېدو ښكاري




## غزل

راشه حسين اشنا، شيدو نه سپين اشنا  
 ته خوشاله گرځې، زه شوم غمگين اشنا  
 پر ما خزان راغلى، وخت نه تيريري  
 بې له تا نور نشي زما شپرين اشنا  
 خداى دې پر تا چه كړي بې وفا اشنا  
 دنيا لاندې باندې اى ماجبين اشنا  
 څه دې چې وکړل اشنا ما يې بڅښلى  
 يو ځلې بيا راشه، شات او گبين اشنا


## ورزش

عالمه گوره هر يو كار د ورزش  
حکمت نه ډک دی کړی روزگار د ورزش  
خدای قوي بنده خپل دوست گنی تل  
چې وي سالم او طلبگار د ورزش  
هر ورزشکار چې شي راستگار په کار کې  
تاریخ به شي هله نامدار د ورزش  
چې د ورزش سره اخلاق ولري  
داسی مې خوښ دی هر يو یار د ورزش  
چې د وطن په درد او غم شي خبر  
ارمان به نکړي نور انکار د ورزش



## ستومانه

ډېرو گرځېدو باندې ستومانه شوم  
دلته چې اوسېرم سرگردانه شوم  
دلته عجيبه غونډې کيسې شولې  
خپل راته پردي شو، ناتوانه شوم  
هر ځای تهمتونه دي او زه يمه  
بند په بند تړلی، تر گروانه شوم  
صبر، حوصله خو هم خپل حد لري  
سترگو نه لوبدلی ډېر ارزانه شوم  
سختوکې پردي شي، خپل نږدې خلک  
دې منافقت ته يې حېرانه شوم  
دلته به خاطر ته د هر چا کوې  
خلک رحم نکړي، مهربانه شوم  
وه ارمانه! ته دې په خپل حال اوسه  
مينه دلته نشته، ډېر نادانه شوم




## منفكان

چې اخلاق يې وو خراب، شولو منفك  
 تور مخ پټي په نقاب، شولو منفك  
 هغوى چې تل منافقت كولو  
 اوس خو دي خانه خراب، شولو منفك  
 په تډوير يې چې اسناد خپل راوړي  
 مونږه وركولو حساب شولو منفك  
 چې لاسونه يې ارگ پورې اوږده وو  
 ټول له مخې وو بې اب، شولو منفك  
 بې ځايه تهمتونه چې يې وكړل  
 مونږه ټول كړل بې نقاب، شولو منفك  
 هر مفسد به تر ارگ پورې روان ؤ  
 مونږه وركولو ځواب، شولو منفك  
 په حيا او عزت د چا دوى نه دي  
 يو او بل ته بې ځواب، شولو منفك  
 هر فاسد سترگي مدام خو سرې نه وي  
 معين نشته ها جناب، شولو منفك  
 چې آزار او اذيت يې مور ته وكړ  
 رب نازل كړ پرې عذاب، شولو منفك  
 د ارمان شجاعت ته مې سلام دى  
 هر ظالم ته دى عقاب، شولو منفك

## معين صيب


څومره بشكلى دې رفتار دى اى معين صيب  
 له نخرو دې ډك كردار دى اى معين صيب  
 له خپل ځانه دې دوستان، خپلوان راټول كړل  
 له بزبس مو ډك بازار دى اى معين صيب  
 مړ وجدان به مو تر مرگ ملامت نه كړي؟  
 چې په شپو دې مست بنډار دى اى معين صيب  
 د الله نه مو تور مخ شرمنده غواړم  
 چې دوكه فريب مو كار دى اى معين صيب  
 اصليت كې بهر مېشتى، يو ټامې يې  
 په خارج دى هم ديار دى اى معين صيب  
 د الله (ج) قهر نازل دى ځان ترې ساته  
 د ارمان صرف گفتار دى اى معين

د ماليې وزارت د وخت واكمن مرستيال او هغه ته ورته د نورو  
 فاسدو معينانو د ظلم او استبداد له امله مې دا شعر ليكلى.



## گذران

سخت شولو گذران دلته  
 ټول يوو په خپگان دلته  
 دلته مينه نشته دی  
 ټول شلوو گرېوان دلته  
 سخته شوه ياري نوره  
 ډېر شوو په تاوان دلته  
 ټول ځي د خارج پر لور  
 تش شولو مېدان دلته  
 هغو چې به ظلم کړ  
 اوس کوي ارمان دلته  
 مينه د جانان هېواد  
 تل دې وي تابان دلته  
 مينه، شجاعت لري  
 ځار له هر افغان دلته  
 تل دې وي افغان آباد  
 ځار ترينه ارمان دلته



## احساس


يو زه يم بل شو احساس مې ديوانه  
 په خود نه دي ټول حواس مې ديوانه  
 قدر نشته که هر څومره خواري وکړم  
 څر پر گرځم شول وسواس مې ديوانه

## سکون

نشي مې گذران له تا  
 درد ته يې درمان زما  
 ته مې يې د زړه سکون  
 ته يې په رښتيا ژوندون

## نصیبونه

بند دي نصیبونه، دعاگانې مې ښې وکړلې  
 مينه زما نشوه، ژراگانې مې ښې وکړلې  
 بند په بند تړلې د حېوان غونډې ژوندون لرم  
 يم ستم ځپلی، ښېراگانې مې ښې وکړلې



## غمونه

ستا له لاسه ياره ډېر غمونه دي  
 پروت يم بېلتانه كې تكليفونه دي  
 بند په بند تړلی يو چپوان غونډې  
 رحم پر ما نكړې ستمونه دي  
 دلته انصاف نشته، عدالت نشته  
 شپه او ورځ كړپړو ټول ويرونه دي  
 رحم، ترحم او محبت نشته  
 شته ډېر ظالمان خراب وختونه دي  
 ځوان زاړه مو ټول اوس له يوې مخې  
 درومي له هېواده سفرونه دي  
 څوك به شي په كار مو په داسخته ورځ  
 هر ځای ځان ځاني ده نفرتونه دي  
 چاته فرياد وكړمه انصاف غواړم  
 عدل دلته نشته وحشتونه دي  
 وه ارمانه! پام چې وارخطا نشې  
 ته صبر كوه په كې اجرونه دي

## حالات

حالات به بيا زموږ بهتر شي اشنا  
 زرغون به سيمه زموږ غر شي اشنا  
 كه غليم نوره لاس وهنه كوي  
 له دې به نور هم در په در شي اشنا  
 څوك چې زمونږ شپرا ازار وهلي  
 له شرمه ټيټ به يې تل سر شي اشنا  
 څومره به نور هم لا زورپړو مونږه  
 كله اسان به مو سفر شي اشنا  
 وطن مو وران او كندواله پاتې دى  
 كله بېرون به له خطر شي اشنا  
 باور مې نشي كه به بيا دوى راشي  
 ښكلي له كوره كه بهر شي اشنا  
 هغه چې هر وختې زموږ سره وو  
 چېرې به دېخوا برابر شي اشنا  
 ارمان خپه په زړه داغلى پاتې  
 كه يې رڼا د ژوند سحر شي اشنا





## ژوند

هيڅ ښکلی ژوند مې په نصيب نه ؤ  
ټولو دردو ته مې طبيب نه ؤ  
چې هر يو غم ته مې ولاړ وای مدام  
راسره کله هم حبيب نه ؤ

## جانان

هر څه مې قربان له تا  
ځان هم دا جهان له تا  
نشي بې له تا ژوندون  
نه کېږي گذران له تا

## درمان

درد لرم، درمان مې راته نه رسي  
مينه هم، جانان مې راته نه رسي  
سخته زندگي شوله، ناچاره يم  
هيله او ارمان مې راته نه رسي

## زندگي

نوره ډېره گرانه زندگي شوله  
زياته هم زما په کې خواري شوله  
زه به نو د کوم کومې حساب کوم  
ستونزو پسې ستونزې مجبوري شوله

## پرهر

څنگه چې غورځي دا اوبه د ماهيپر له سره  
داسې مې زړه نه وينې ځاڅي د پرهر له سره  
څنگه پتنگ چې سره لمبه شو دخپل يار لپاره  
داسې مې زړه دی لمبه شوی د دلبر له سره

## ښکلي

زما څخه دې نشي هيڅ جدا ښکلي  
تل دې راته اوسي په خندا ښکلي  
مينه د اشنا دې تل مدام اوسي  
څنگ کې مې دې وي راته تنها ښکلي





## مشوره

که زه دا کور او هم مې کلی پرېږدم  
هم دغه خاوره، دا هېواد پرېږدم  
زما په تگ به څه بدل شي اشنا؟  
چېرې آباد به سمه او غر شي اشنا؟

\*\*\*

زما په تگ که څه بدلون نه مومي  
نور زه مجبور یمه دا ښار پرېږدم  
له توره باز ديو نه فرار وکړم  
له دې ديوانو لرې  
تر بله ښاره لاړ شم  
د ښاپېرو مالت ته

\*\*\*

چېرته ډېر لرې د امن ځای ته  
چېرته چې جنگ نه وي  
د يو انسان پر بل قلنگ نه وي  
د اخوت او ورورولۍ فضا وي  
د هيڅ انسان د وينې ډنډ نه وي

هره خوا ډېره بدرنگه نه وي  
د انسانيت او د قانون په اساس  
يو انسان له بل نه تنگ نه وي

\*\*\*

دلته نور قدر د تعليم نشته  
دلته له پوهې خلک کار نه اخلي  
دلته هر څه دي د ټاميانو په لاس  
د قلم ځای دی تور ټوپک نيولی  
دلته ځواب په سوک څپېره ورکړ  
نو ځکه!!! خوله مو د ماتې پر ځای چوپه ښه ده

\*\*\*

دلته دا ښار د اوسېدو نور نه دی  
دلته پراته دي څو وحشي يرغلگر  
په سپين سترگۍ تر دغه ښاره راغله  
ځمکه او فضا يې خپله کړله  
بېتره دا ده چې دا کلی پرېږدم  
هر څه په رب المنان وسپارمه

## خاونده هېر به نشي

خاونده هېر به نشي  
 د خوشالی اختر  
 د نېکمرغی اختر  
 چې غم مو نلرلو  
 د آبادی اختر  
 چې به مو ذبحې کرلې  
 د قربانی اختر

\*\*\*

خاونده هېر به نشي  
 د آزادی وختونه  
 د نېکمرغی وختونه  
 چې به مور ټول اوسېدو  
 په خپل وطن کې وروڼه

هر چا روزگار به کړلو  
 د خپله وسه پورې  
 د جنگ وختونه نه وو  
 دا فریادونه نه وو

\*\*\*

خاونده هېر به نشي  
 هغه مهاجر وروڼه مو  
 چې له وطنه تللي  
 چې دوي به کله راځي  
 ټول په زارېو یوو درته  
 د کبریا خاونده ....

## افغانستان

ښکلی دی جانان زما  
 گل د گلستان زما  
 نشي بې له تا ژوندون  
 گران افغانستان زما  
 خاورې دې لعلونه دي  
 نوم دی په جهان زما  
 نوم لري، نشان لري  
 ستوری په اسمان زما  
 ښکلی یې، ښاغلی یې  
 کم دی دا بیان زما  
 دلته وحشتونه دي  
 ژاړي هر افغان زما  
 دلته خو نور نه کېږي  
 چم کې مې گذران زما  
 خلک همېشه دلته  
 تل دي په فغان زما  
 څه یو عجیبه غونډې  
 زړه دی په لړزان زما  
 تل دې دا اباد اوسي  
 دا دی غټ ارمان زما



## ملگری

دا د زمرو ملگری  
 د توریالو ملگری  
 په هر مېدان دی ولاړ  
 د جنگیالو ملگری  
 د څو لسيزو څخه  
 دی د جگړو ملگری  
 تورو تیارو کې اوسي  
 د تورو شپو ملگری  
 د څو پېړیو څخه  
 د دښتو غرو ملگری  
 چې یې تاریخ را معلوم  
 د مېړنو ملگری  
 خور ولسمشر زموږ  
 و د څو غلو ملگری



## اخبري خبره

اشنا ما ستا لپاره  
ځان په انگار سپڅلی  
لکه پتنگ پشان مې  
په ننگ او نام سپڅلی

\*\*\*

نو اشنا!

اخبري خبره کوه

که غمازان راته انگار انگار شي  
او په هر چم راته اورونه بل شي  
د چم ښکلي او ښايسته دوستان مو  
پېرنگی چرې لاسو کې واخلي  
نو اشنا داسې حال کې  
ته به له ما سره دې  
دا پښتنه مينه  
ساتي او که نه؟؟؟

## په ابرو کې لعلونه



د ښاغلي ډاکټر ایمل ارمان پلرنی ټاټوبی د ننگرهار روداتو ولسوالي ده او نړۍ ته یې د هرات په شینډنډ ولسوالۍ کې سترگې غړولي دي، د اسلامي زده کړو سره سره په عصري زده کړو کې لوړې زده کړې لري.

ښاغلي ارمان نږدې له شلو کلونو را پدېخوا گران هېواد کې په بېلابېلو ملي او نړیوالو ادارو کې په لوړو پوستونو دندې ترسره کړې دي، چې اوس مهال د کرنیزې پرمختیا صندوق د لوی رئیس په صفت دنده پر

مخ وړي. ښاغلي ارمان د هېواد بزرگانو او کرنیزو متشبثینو ته د هېواد د کرنیزو سکتور د ودې په موخه په سلگونو روزنیزو، ښوونیزو، علمي او عملي سیمینارونو وړاندې کړي دي او په همدې برخه کې یې په سلگونو علمي او تخصصي څېړنې ترسره کړې، چې پر بنسټ یې هېواد کې بېلابېلې افغانۍ پانگونه شوي ده.

ښاغلی ارمان له کوچنیتوب راهیسې د کلتوري او فرهنګي چارو سره مینه او علاقه درلوده، چې ملي او نړیوالو (رڼا او علم په انګلیسي ژبه خپرېدونکو مهالنڼو خپرونو، ننگرهار، وحدت او شرق ورځپاڼو او داسې نورو...) چاپي خپرونو او رسنیو سره یې قلمي همکاري درلوده، همدارنګه د سالو مجلې مسؤل مدیر پاتې شوی دی او اوس مهال د کرنیزې پرمختیا صندوق له لوري د (پرمختګ) مجلې د مدیریت چارې پر غاړه وړي. ښاغلی ارمان زده کوونکی ؤ چې د شعر کاروان سره ملګری او د شاعرۍ د لارې لاروی شو چې لا تر اوسه د دې لارې مزل وهي، نوموړي تل د ښه شعر پنځونې په موخه د ښه او د ټولنې وګړو ته د منلي شعر د لیکنې هڅه کړې ده، نوموړي تر دې مهاله په سلگونو شعرونه او نظمو لیکلي دي چې اسلامي، حماسي، عشقي او دې ته ورته شاعرې یې د ښې بېلګې په توګه یادولی شو.

ښاغلی ارمان نه یواځې دا چې شعر لیکي، بلکې نثر او نور لیکلي علمي آثار یې هم خورا ښکلي او خواږه لیکلي دي، د دې له ډلې یې چاپ شوی علمي او تخصصي اثر د کب پالنې عملي لارښوود دی، چې د کب ساتنې او پالنې مینه والو ته له مخکې وړاندې شوی دی، ښاغلی ارمان پام کې لري چې د کتاب مینه والو ته د دې شعري ټولګې له چاپ وروسته درې نور علمي، مسلکي، تخصصي او په زړه پوري کتابونه وړاندې کړي. عمر یې اوږد او په قلم یې برکت شه!



## ناقرار قلم

کلونه کېږي ته د دې خاورې ماتم ته گوره  
سر دې کره پورته! لیرما د زرگي غم ته گوره  
آهونه خېژي د زره سره هیڅ فرار نلرم  
لوگي چې خېژي له هر چمه دې ستم ته گوره  
د زره بلبل مې مرور دی زور بوستان نه ښکاري  
پرې نه رغېږي نن هماغه زور ملهم ته گوره  
ښکلي وطن باندي روښانه د زنا ډیوي وې  
تیارې خورې دي، ته زموږ د کلي چم ته گوره  
هسکه شمله مو د بابا وه څه وطن و زموږ  
ایک ویده دی ترېنه هاخوا ته جهلم ته گوره  
د وطن پیغلي مو په بل وطن کې خوارې گرځي  
بتیم ژرېږي ناقرار زما قلم ته گوره  
د غم سیلی پرې لگېدلې هیڅ ارام نلري  
اوبښکې بهیږي د "ارمان" د سترگو نم ته گوره

ډاکټر ایمل ارمان

